
कल्याणका सुगम साधन-कमेयोग , 


मनुष्यमें कमं करनेकी एक स्वाभाविक रुचि रहती 


है। कारण यह है कि वह कुछ-न-कुछ पाना चाहता है। 


अतः कुछ-न-कुछ पानेके उद्देश्यसे यह जन्मसे Ya 
आसक्तिपुर्वेक कर्मोमें लगा रहता है। कुछ पानेकी आशाके 
कारण कर्मोमे उसकी आसक्ति इतनी अधिक रहती है कि 
जब वृद्धावस्थामें उसकी इन्द्रियां कमे करनेमें असभर्थ हो 
जाती हैं, तब भी वह कर्मोसे असङ्ग नहीं हो पाता । इस 


प्रकार आसक्तिपूर्वक कमं करते-करते ही वह कालके मुखमें 


चला जाता है। ऐसी परिस्थितिमें हृठपूर्वक कर्मका त्याग 


निर्विण्णानां ज्ञानयोगो न्यासिनामिह कसंसु । 
` तेष्वनिविण्णचित्तानां कसंयोगस्तु कासिनाम्‌ ॥ 

न निर्विण्णो नातिसक्तो भक्तियोगोऽस्य सिद्धिदः ॥ 
(११ । २० | ६-७-८) 


* अपना कल्याण चाहनेवाले मनुष्योके लिये मैंने तीन 
योंग ( मार्ग ) बतलाये हैं-ज्ञानयोग, कमंयोग और भक्ति- 


योग । इन तीनोंके अतिरिक्त अन्य कोई कल्याणका मागं. 


नहीं है । जो अत्यन्त वेराग्यवान्‌ हैं, वे ज्ञानयोगके अधिकारी 
हैं और जो संसारमै आसक्त हैं, वे कमंयोगके अधिकारी 
हँ । जो पुरुष न तो अत्यन्त विरक्त हैं और न अत्यन्त आसक्त 
हैं, वे भक्तियोगके अधिकारी हैं ।' 


उपयुक्त भगवद्दचनोंके अनुसार संसारमें कर्मयोगके 
अधिकारियोंकी संख्या ही अधिकतम सिद्ध होती है। यहाँ 
शङ्का होती है कि संसारमै आसक्त मनुष्य ( निष्काम- ) 
कमंयोगके मार्गपर ( परमात्माकी तरफ ) केसे चल पायेंगे ? 
इसका समाधान भगवानुने--“नुणां श्रेयो विधित्सया' इत्यादि 
पदोंमें कर दिया है । तासयँ यह कि सांसारिक भोग और 
उनके संग्रहमें रुचि रहते हुए भी जो मनुष्य उन ( भोगों )से 
अपनी रुचिको हटाकर अपना कल्याण करना चाहता है, 
वह कमंयोगका पालन करके सुगामतापूर्वक अपना कल्याण 
कर सकता है । यह नियम है कि साघकका अपना कल्याण 

करनेका विचार जितना दृढ़ होगा, उतना ही शीघ्र उसका 
उत्थान होगा। _ 


` कमंयोगका तात्पर्यं है-कमं करते हुए परमात्माको 
प्राप्त करना। कर्मयोगमें दो शब्द हैं-कमं और योग। 
maka कतंव्य कर्माको Ad कहते हैं। इस योगकी 
व्याख्या भगतानुने दो प्रकारसे की है--( १) समताको 
योग कहते हें--'समत्वं योग उच्यते! ( गीता २। ४८) और 
(२) दुःख-संयोगके वियोगको योग कहते हैं-'तं विद्याद्‌ 
दुःखसंयोग वियोगं योगसंज्ञितम्‌’ (गीता ६। २३ )। 
परमात्मा 'सम' है--निर्दोषं हि समं ब्रह्म' (गीता ५ । १९), 
अतः समतासे परमात्मामें स्थिति होती है, जिसे 'योग' 
कहते हैं । संसारसे सम्बन्ध ही दुःख-संयोग है । अतः संसार- 
से सम्बन्ध-विच्छेद होनेपर 'योग'- ( समता या परमात्मा- ) 
की प्राप्ति हो जाती है* । कमंयोगमें योगका ही महत्त्व है, 


x पातञ्ज लयोगदर्शन समाघिको 'योग' मानता है; पर गीता 
परमात्माके नित्यसिद्ध सम्बन्धको ही 'योग' मानती है । पातञ्जल- 
योगदर्शनका 'योग' शब्द 'युज्‌ समाधौ’ घातुसे ओर गीतोक्त 'योग' 
शब्द “युजिर्‌ योगे' धातुसे निष्पन्न है । मनुष्यका परमात्मासे नित्य 
सम्बन्ध है, परंतु संसारके साथ माने हुए सम्बन्धके कारण वह उस 
नित्य सम्बन्धको भुल गंया--उससे विमुख हो गया हँ । अतः संसारसे 
सम्वन्ध-विच्छेद ‘ज्ञान से करनेपर ज्ञानयोग, 'कर्म'से करनेपर कर्मयोग 
और “भक्ति” से करनेपर भक्तियोग होता है । इस प्रकार संसारसे 

'कमंका? नहीं । इसीलिये भगवान्‌ कहते हैं कि कमंबन्धनसे 
बचनेके लिये 'योग' ही मार्ग है--'योगः कसंसु कोशलस्‌' 
(गीता २। ५०)। 

'करम'का सम्बन्ध संसार ( जडता ) से एवं 'योग'का 
सम्बन्ध स्वयं ( चेतन )से ` होता है। अतः “कम संसारके 
लिये और 'योग” अपने लिये ,होता, है । कमंयोगमें कमं, 
कमंसामग्री और केमंफलके साथ ममता, कामना एवं 
आसक्तिका सर्वथा त्याग होना आवश्यक है। कामना और 
आसक्तिका त्याग कर केवल संसारके हितके लिये कमं करने- 
पर संसारसे सम्बन्ध-विच्छेद हो जानेके कारण परमात्माकी 
प्राप्ति हो जाती है। अतएव भगवान्‌ कहते हैं कि यज्ञार्थ 
कर्म--(.केवल दूसरोंके हितके लिये किये गये कमं )के 
अतिरिक्त अन्य ( अपने लिये किये गये ) सभी कम बाँधने- 
वाले होते है-- २ 

“यज्ञार्थात्‌ कर्मणोऽन्यत्र लोकोऽयं कमंबन्धनः।' . 

(गीता 312) 
अब प्रश्‍न उठता है कि “कमं' तो जड़ प्रकृतिसे ही होते 
हैं, अतः वे भी जड़ हैं, फिर चेतनको केसे बाँधते हे ? 
समाधान--यद्यपि प्रकृति निरन्तर क्रियाशील है । 
सम्बन्धविच्छदपूर्वक परमात्माके नित्यसम्बन्ध अर्थात्‌ 'नित्ययोग’ ' 
को, जो अनादिकालसे नित्यसिद्ध है, प्राप्त करनेका नाम 'योग' है । 

१. प्रकृति किसी भी अवस्थामें कभी अक्रिय नहीं रहती । 

महाप्रलयकी अवस्थामें भी प्रकृति निरन्तर क्रियाशील रहती है । 
४ 


CC-0. Mumukshu Bhawan Varanasi Collection. Digitized by eGangotri 


\ 


| स्वयं ( चेतनतत्त्व )में कभी कोई क्रिया . नहीं होती । 
- हाँ, चेतनके प्रकाशसे ही प्रकृति क्रियाशील होती है । किन्तु 
भूलसे जब 'स्वयं' ( चेतनतत्त्व) प्रकृतिके साथ 'अपनापन'का 
सम्बन्ध स्थापित कर लेता है, तब वह प्रकृतिके परवश 
होकर उसमें होनेवाली क्रियाओंको अपनेमें आरोपित कर 
लेता है' ! इसलिये कोई भी मनुष्य किसी भी अवस्थामें 
( जाग्रत्‌, स्वप्न, सुषुप्ति, मूर्च्छा एवं समाधितकमें भी ) 
> क्षणमात्रकेलिये भी कमे किये बिना नहीं रह सकता । 
| कारण यह है कि प्रक्रतिजन्तित गुणोंके वशमें होकर सभी 
मनुष्योंको कमं करनेके लिये बाध्य होना पड़ता है । 


इसी लिये महाप्रलयकी समाप्ति और सृष्टिका आरम्भ होता है। 
इसी प्रकार निद्रा, समाधि आदिकी अवस्थाओंमें भी क्रियाएं 
| सूक्ष्मरूपसे निरन्तर होती रहती हैं । उदाहरणार्थ--किसी सोये हुए 
मनुष्यको समयसे पूर्व ही जगा देनेपर 'उसे--“मुझे ' कच्ची नींदमें 
| जगा दिया', यह वाक्य कहते सूना जाता है । इससे यह सिद्ध 
र होता है कि निद्रावस्थामें भी सूदमरूपसे नींदके पकनेकी क्रिया हो 
| रही थी । जव पूरी नींदके वाद मनुष्य जगता है, तब वह ऐसा. 
/ नहीं कहता; क्योंकि नींदका पकना पूरा हो गया । 
१. प्रकृतेः क्रिममाणानि गुणे: कर्माणि सर्वा: । 
'अहंकारविमूढात्मा कर्ताहमिति मन्यते ॥(गीता३।२७) 
२. न हि कश्चित्कणमपि जातु तिष्ठत्यकर्मकृत्‌ । 
कार्यते ह्यवशः कर्म सर्वः प्रकृतिजैर्गुणैः ॥ 
ANA | ( गीता ३। ५) 

इसीलिये मनुष्योंमें स्वभावसे ही कमं करनेका एक वेग 
` विद्यमान रहता है। हठपूर्वंक कर्मोका स्वरूपसे त्याग करने 
अथवा अपने लिये कर्म करनेपर वह वेग शान्त नहीं होतो । 
निष्कामभावपूर्वंक दूसरोंके हितके लिये कम करनेपर हीं वह - 
' वेग शान्त हो सकता है । . इस दृष्टिसे परमात्माकी प्राप्तिके 
लिये कमंयोगका अनुष्ठान करना सभीके लिये आवश्यक एवं 
सुगम है। ` 
मनुष्य-शरीर कमंयोनि है; क्योंकि इस शारीरद्वारा किये 
गये कर्माको ही सवंत्र भोगना पड़ता है । इससे सिद्ध होता है 
कि कर्मोको सुचारुरूपसे करनेका विवेक भी इसे भगवानुकी 
कृपासे मिला है । यद्यपि जीवन-निर्वाहृका ज्ञान तो भगवान्‌- 
ने पशुपक्षियोंको भी दिया है, कितु उनकी बुद्धिके बिकासके 
अभावमें वह विवेक जाग्रत्‌ नहीं हो पाता जिससे वे कतंव्य- 
का सम्पादन कर संसारसे मुक्त हो सकें। बुद्धिके विकासके 
कारण केवल मानव-शरीरमें ही वह अलौकिक विवेक जाग्रत्‌ 
रहता है जिससे वह अपने कतंव्यका पालनकर अपना 
तथा दूसरोंका कल्याण कर सके । किंतु खेद है कि मनुष्य : 
संयोगजन्य सुखप्रापिमें (जो कि अन्तमें दुःख देनेवाले हैं) 


एवं भोग-पदार्थोके संग्रह करनेमें तथा अनुकलताकी प्राप्तिमें 


१. न कर्मणामनारम्मान्नैष्कम्य पुरुषोऽइनुते । 
- नच संन्यसनादेव सिद्धि समधिगच्छति ॥ 
( गीता ३ । ४ ) 

सुखी एवं प्रतिकूलताकी प्राप्तिमें दुःखी होनेमें विवेकका 
दुरुपयोग कर बैठता है। वह यह नहीं समझता कि अनुकूलता 
तथा प्रतिकूलताकी प्रा्तिमें सुखी-दुःखी होना तो पशु- 
पक्षियोमें भो है, जिनके सामने कतंव्यका प्रश्न ही नही है। 
अतः मानवको अपनी कहलानेवाली शरीरादि सामग्रीसे 
तथा उनकी क्रियाओसे केवल दूसरोंको सुख पहुँचाना-सेवा 
करना ही विवेकका सदुपयोग है और यही मानवका परम 
पुरुषां g | ) 


कर्मयोगकी ऐसी विलक्षणता है कि साधक किसी (ज्ञान- 
योग अथवा भक्तियोगके ) मार्गपर क्यों न चले, कमंयोगकी 
प्रणाली ( अपने लिये कुछ नहीं करना तथा जिसको सामग्री 
है उसके लिये करना यह प्रणाली ) उसको अपनानी ही 
पड़ेगी; क्योंकि सभीमें क्रियाशक्ति” निरन्तर रहती है। 
इसीलिये भगवातुने ज्ञानयोगीके लिये 'सवंभुतहितेः रता: 
( गीता ५। २५, १२। ४ ) तथा भक्तियोगीके लिये 'बद्वेष्टा 
सवंभुतानां मेत्रः करुण एव च' ( गीता १२। १३ ) कहकर 
दोनोंके लिये दूसरोंके हितार्थं कमं ( निष्काम-कर्म )का होना 
अतिवायं बतलाया हे ।* 

* ज्ञानयोगीकी समस्त प्राणियोंके हितके प्रति प्रीति होनेके 
कारण एवं मक्तियोगीका सभीके प्रति मैत्री एवं करुणाका भाव 
होनेके कारण उनसे स्वतः ही केवल परहितार्थ ही कमं होंगे जो 
कि कर्मयोगकी मुख्य बात है । 


७. 

निष्कामकंमंमें कर्ता निष्काम होता है, कम नहीं; क्योंकि 
जड़ होनेके कारण कम स्वयं निष्काम या सकाम नहीं हो 
सकते । . निष्काम कर्ताके द्वारा ही निष्काम कम होते हैं, 
जिसे कमंयोग कहते हैं। अतः चाहे कमंयोग कहो या 
_निष्कामकर्म-दोनोंका अर्थ एक ही होता है। .सकाम कर्म- 
योग होता ही नहीं । इसलिये कर्ताका भाव नित्य निरन्तर 
निष्काम रहना चाहिये । 


. _ कमंयोगीको किसीका भो अहित सहन नहीं होता; 
क्योंकि जैसे शरीरके प्रत्येक अङ्गका सम्पूणं शरीरके साथ 
अविभाज्य सम्बन्ध है, वेसे ही संसारके एक शरीरका सम्पूर्ण 
शरीरमें अविभाज्य सम्बन्ध है । जैसे मनुष्य अपने शरीरके 
प्रत्येक अङ्गके सुख-दुःखमें सुखी और दुःखी होता है, वैसे ही 
कर्मयोगी प्राणिमात्रके सुख और दुःखमें अपना सुख और 
दुःख देखता हैं। | दांतोसे जीभ कट जानेपर अपने दाँतोंको 
तोड़ देनेका भाव किसीमें भी नहीं आता, इसी प्रकार अपना 


1 आत्मौपम्येन सर्वत्र समं पश्यति योऽर्जुन । 

सुखं वा यदि वा दुःखं स योगी परमो मतः। 

ह (गीता ६। ३२) 

हैं अर्जुन ! जो योगी अपने शरीरकी भाँति सम्पूर्ण भूतोंमें , 
सम देखता है ओर सुख अथवा दुःखको भी. सवमे सम देखता ह 
वह योगी परम श्रेष्ठ माना गया है। 


८ 

कहलानेवाले शरीरका अनिष्ट करनेवालेका भी (आत्मीयता- 
के कारण ) अहित करनेका भाव कर्मयोगीमें कभी नहीं 
आता । « 

मनुष्यके पास ( शरीर, इन्द्रियाँ, मन, बुद्धि, सामर्थ्य, 
ये ग्यता, विद्या, धन, भूमि आदि ) जितनी भी सामग्री है, वह 
सब-की-सब उसे समष्टि-संसारसे ही ।मली है, उसकी अपनी 
व्यक्तिगत नहीं है । । प्रत्यक्ष है कि इन मिले हुए पदार्थोपर 
हमारा कोई अधिकार नहीं चलता। इन पदार्थोंको हम 
अपने इच्छानुसार न तो रख सकते हैं, न 'उनमें कोई 
मनमाना परिवतंन ही कर सकते हैं । इन्हें न तो हम अपने 
साथ छाये हैं, न साथ ले जा सकते हैं। वास्तवमें ये पदार्थ 
हमें सदुपयोग करने, विशेषतः दूसरोंकी सेवामें लगानेके लिये 
ही मिले हैं, अपना: अधिकार” जमानेके लिये त़हीं। मिली 
हुई वस्तुको दूसरोंकी सेवामें लगाये बिना जो उस वस्तुका 
केवल अपने लिये भोग करता है, उसे भगवान्‌ पापी कहते 
हुए केवल पापोंको खानेवाला वताते. हैं।« इतना ही नहीं, 
भगवानु ऐसे पुरुषको पापायु कहते हुए उसके जीवनको ही 
व्यर्थं बतलाते हैं | 3242 


* मुळ्जते त्वघं पापा ये पचन्त्यात्मकारणात्‌ ॥ 


र ः (गीता ३ । १३ ) 
† एवं saki चक्रं नानुवर्तयतीह यः। 4 
अघायुरिन्द्रियारामो मोघं पाथं स जीवति॥ 
(गीता ३।१६ ) 


९ 

D संसारसे प्राप्त शरीरसे हमने अभीतक अपने लिये ही 
कमे किये हैं, अपने सुख-भोग ओर संग्रहके लिये ही उस 
शरीरका उपयोग किया है। इसलिये संसारका हमपर ऋण 
है। इस ऋणको उतारनेके लिये हमें केवल संसारके हितके 
लिये कर्म करने हैं। फलकी कामना रखकर कर्म करनेसे 
पुराना ऋण तो उतरता नहीं, नया ऋण और उत्पन्न हो 
जाता है। ऋणसे मुक्त होनेके लिये नया जन्म लेना पड़ता 
है li दुसरोके हितके लिये कमं करनेसे पुराना ऋण 
समाप्त हो जाता है और निष्कामभावसे कर्म करनेसे नया 
ऋण उत्पन्न नहीं होता । इस दृष्टिसे ( जन्म-मरणसे छूटनेके 
लिये ) कर्मयोगका पालन करना सभीके लिये आवश्यक है । 

कमंयोगके (मूलसिद्धान्तके) विषयमें भगवान्‌ कहते हैं-- 


कसंण्येवाधिकारस्ते मा फलेषु कदाचन। 
८ सा कमंफल्हेतुभूर्मा ते सङ्कोऽस्त्वकमंणि ॥ 
(गीता २। ४७) 


'पार्थ | जो पुरुष इस लोकमें इस प्रकार परम्परासे प्रचलित 
सृष्टिचक्रके अनुकूल नहीं बरतता अर्थात्‌ अपने कर्तव्यका पालन 
नहीं करता, वह इन्द्रियोंके द्वारा भोगोंमें रमण करनेवाला पापायु 
पुरुष व्यर्थ हो जीता है । 


४ गतागतं कामकामा लभन्ते ( गोत ९ । २१ )--'भोगोंकी 


कामना करनेवाले पुरुष वार-बार आवागमन ( जन्म-मरण ) 
को प्राप्त होते हैं ।' z 


o 

तात्पर्यं यह है कि मनुष्यको केवल कमं करनेका ` 


अधिकार है । पुराने कर्मोके फलस्वरूप मिली हुई सामग्रीपर 
तथा नये (अभी किये जानेवाले ) कर्मोके फलस्वरूप आगे 
मिळनेवाली सामग्रीपर भी उसका "कोई अधिकार नहीं है। 
इसलिये मनुष्यको कर्मोके फलका हेतु भी नहीं बनना चाहिये; 
और कमं न करनेमें उसकी आसक्ति भी नहीं होनी: 
चाहिये । 3 


हमारे पास कोई सामग्री नन अपनी है, न अपने लिये 
है' । यह सामग्री संसारको ओर संसारके लिये ही है। मनुष्यः 
भूलसे ही उस सामग्रीको अपनी और अपने लिये मानकर 
बँधता है और फलकी कामना करके भविष्यमें भी बँधनेको 
तैयारी कर लेता है।§ कर्मयोगीकी प्रवृत्ति आरम्भसे ही 


. $ इसी लिये गीतामें श्रीभगवानूने जगह-जगह कर्मफलके त्यागकी 


ओर संकेत किया है । जैसे--'मा फलेषु कदाचन, 'मा कर्मफल- 
Bat ( २ । ४७ ); कृपणाः फलहेतव: ( २ । ४९ ); 'फलं 
त्यकत्वा मनीषिण:' ( २ । ५१ ); 'न में कर्मफले स्पृहा? ( ४।. 


१४ ); 'त्यक्त्वा कर्मफलासङ्गम्‌ ( ४। २० ); युक्त: कर्मफलं - 


त्यक्त्वा' ( ५। १२); 'अनाश्रितः कर्मफलम्‌ ( ६। १ ); 'यदा 
हि नेन्द्रियार्थषु न कर्मस्वनुषज्जत' ( ६। ४), सर्वकर्मफल- 


: त्यागम्‌’ ( १२। ११ ); सङ्ग त्यक्त्वा फलानि च' (१८ । ६ );. 


सङ्ग त्यक्त्वा फलं. चैव' ( १८। ९); 'यस्तु कर्मफत्यागो” 
( १८। ११ ) इत्यादि । 

-दूसरोंकी सेवा करनेकी रहती है । अतः भोग और संग्रहमें 
उसकी आसक्ति स्वतः मिट जाती है । कमंयोगमें व्यक्तिगत 
“सुखका स॒वंथा त्याग होता है । इसलिये भगवानुने कमंयोगको 
'त्यागके नामसे कहा है, जिसका वर्णन गीतामें १८वें अध्याय- 
के ४थे इलोकसे १२वें इलोकतक किया गया है। अपने 
व्यक्तिगत सुखकी बात तो दूर रही, कमंयोगके मार्गपर 
स्थूलशरीरसे होनेवाली सेवा, सुक्ष्मशरी रसे होनेवाले चिन्तन, 
“ध्यान आदि और कारणःशरीरसे होनेवाली समाधितकके _ 
सम्पूणं कमं केवल संसारके' कल्याणके लिये ही करता है, 
अपने कल्याणके लिये बिल्कुल नहीं । 
क्योंकि वह संसार-कल्याणके अतिरिक्त अपना कल्याण' 
नहीं मानता । कमंयोगिद्वारा'जब अपने लिये कुछ भी कर्म 
न कर केवल समस्त जगत जगत्के हित-भावसे किये जाते 
“हुँ तो उसका सम्बन्ध भगवानुकी उस शुद्ध प्रकृतिके साथ 
जुड़ जाता है, जो सदा प्राणिमात्रके हितमें स्वतः ही लगी 
“हुई है । इस कारण भगवानुकी कृपासे उस-( कर्मयोगी- )के : 
“मी समस्त कमं स्वतः ही ,छोकहिताथ होंगे । इसमें उसे 
` “किसी प्रकार श्रम या बाधाका अनुभव नहीं हो सकता । - 
यद्यपि अपना कल्याण चाहना भी श्रेष्ठ है, पर संसार- 
'का कल्याण चाहना उससे कहीं अधिक श्रेष्ठ है। वस्तुतः 
"संसारके कल्याणसे अपना कल्याण अलग मानना ही भूल 
'हे मनुष्य अपने कल्याणके लिये जो भी कुछ करता है, वह 
"सब संसारद्वारा प्रदत्त शरीर, इन्द्रिया, मन, बुद्धि आदिके 

संगठनसे ही करता है । अतः कर्म संसारकी सामग्रीसे करना 

और कल्याण अकेले चाहना न्याययुक्त नहीं है। यह बांत 

दूसरी है कि संसारके कल्याणकी चाहनामें अपना कल्याण 

निश्चितरूपसे स्वतः हो जाता है। अतः उसके कम “क्रिया 
* कहलाते हैं । 


विचार करनेकी बात है कि कर्म और क्रियामें बहुत 
अन्तर है । कमंमें कतृंत्वाभिमान रहता है, अतः उसका फल 
होता है। क्रियामें कतृंत्वाभिमान नहीं रहता, अतः उसका 
फल भी नहीं होता । इसे ही कमंमें अकर्म बताया गया है» 
कमंयोगी कमं करते हुए भी (कामना, ममता, आसक्ति आदि 
न होनेके कारण ) कर्माँसे स्वाभाविकरूपसे निलिप्त रहता 
हैं। इसलिये उससे क्रिया होती है, कमं नहीं होतां 


* कर्मण्यकर्म यः पश्येदकर्मण च कर्म य: । 
स बुद्धिमान्मनुष्येषु स युक्तः कृत्स्नकर्मकृत्‌ ॥ 
( गीता ४ । १८ ) 


“जो मनुष्य कर्ममें अकर्म देखता है और जो अकमंमें कर्म 
देखता है, वह मनुष्योंमें बुद्धिमान्‌ है और वह योगी समस्त कर्माको 
करनेवाला है ।' 

† यस्य सर्वे समारम्भाः कामसंकल्पवजिताः । 

ज्ञानाग्निदग्धकर्माणं तमाहुः पण्डितं बुधा: ॥ 
(गीता ४॥ १९) 


१३ 

“जिसके सम्पूर्ण शास्त्रसम्मत'कर्म विना कामना और संकल्पके 
होते हैं तथा जिसके समस्त कर्म ज्ञानरूप अग्निके द्वारा भस्म हो 
गये हैं, उस महापुरुषको ज्ञानीजन भी पण्डित कहते हैं ।' 

त्यक्त्वा {कर्मफलासङ्गं नित्यतृप्तो निराश्रयः । 
कर्मण्यमिप्रवृत्तोपि नैव किञ्चित्करोति सः॥ 
(गीता ४। २०) 

“जो पुरुष समस्त Kali और उनके फलमें आसक्तिंका 
सर्वथा त्याग करके संसारके आश्रयसे रहित हो गया है और 
परमात्मामें नित्यतुसः है, वह कर्मोमें भलीभाँति बर्तता हुआ भी 

` आस्तवमें कुछ भी नहों करता ।' 


निराशीर्यतचित्तात्मा त्यक्तसर्वपरिग्रहः । 
शारीरं केवलं कर्म कुर्वन्नाप्नोति किल्बिषम्‌ । 
(गोता ४। २१) 


“जिसका अन्तःकरण और इन्द्रियोंसहित शरीर जीता हुआ हे 
और जिसने समस्त भोगोंकी सामग्रीका परित्याग कर दिया है, ऐसा 
marka पुरुष केवल शरीर-सम्बन्धी कर्म करता हुआ भी 
पापको नहीं प्राप्त होता 1 

यद्च्छालाभसंतुष्टो दृन्द्वातीतो विमत्सरः । 

समः सिद्धावसिद्धों च कृत्वापि न amà ॥ 
( गीता ४। २२ ) 
जो बिना इच्छाके अपने-आप प्रास हुए पदार्थमें सदा संतुष्ट 
रहता है, जिसमें ईर्ष्याका सदा अमाव हो गया है, जो हर्ष-शोकादि 
इन्द्रोंस सर्वथा अतीत हो गया है, ऐसा सिद्धि और असिद्धिमें सम 


१४ 


CC-0. Mumukshu Bhawan Varanasi Collection. Digitized by eGangotri ` 


अतएव उसके अन्त:करणमें अनुकूलता-प्रतिकूलतासे होनेवाले 
हष-शोकादि विकार नहीं होते हैं।. यदि अनुकूलता- 
प्रतिकूलता आदिका उसपर प्रभाव पड़ता है तो वह कर्मयोगी 
नहीं अपितु कर्मी है । संसारसे किसीभी प्रकारकी आशा (यहाँ- 
तक कि आत्मकृल्याणकी चाहना ) रखनेवाला मनुष्य Fd- 
योगका अनुष्ठान नहीं कर सकता | 

यद्यपि कमंयोगीको संसारको कोई आवश्यकता नहीं 
रहती, पर संसारको कर्मयोगीकी बहुत आवश्यकता रहती 
है; क्योंकि आदशंतः कमंयोगका पालन करके मनुष्य संसार- 
मात्रके लिये बहुत उपयोगी हो जाता है। इसके विपरीत 


अपने स्वार्थके लिये ' कर्मं करनेवाला मनुष्य न तो संसारके 
लिये और न अपने लिये ही उपयोगी हो सकता है । 


आजकल लोगोंमें प्रायः यह बात प्रचलित है कि 

मनुष्यके लिये ही यह सब संसार-सुख--भोग बने हैं, अतः 

इन्हें भोगना चाहिये | यह बिल्कुल गलत बात है । वास्तवमें 

रहनेवाला कर्मयोगी कर्म करता हुआ भी उनसे नहीं बंधता ।' 

गृतसङ्गस्य मुक्तस्य ज्ञानावस्थितचेतसः | 
यज्ञायाचरतः कमं समग्रं प्रविलीयते ॥ 

(गीता ४। २३ ) 

“जिसकी आसक्ति सर्वथा नष्ट हो गयो हैं, जो देहाभिमान: 

ओर ममतासे रहित हो गया है, जिसका चित्त निरन्तर परमात्मा- 

के ज्ञानमें स्थित रहता है--एऐसे केवल यज्ञ-सम्पादनके लिये कर्म 

करनेवाले मनुष्यके सम्पूर्ण कर्म भलीभांति विलीन हो जाते हूँ।' - 


£ 

मनुष्य संसारके लिये है, न कि संसार मनुष्यके लिये। 
चौरासी लाख योनियोंमें जितने जीव हैं, वे सब कर्मफल 
भोगनेके लिये मानो जेलखानेमें पड़े कैदी हैं। कैदियोके 
प्रबन्ध और हितके लिये जैसे अफसर रहता है, वैसे हो 
मनुष्य संसारके प्रबन्ध और हितके. लिये है। प्याऊपर बैठा 
व्यक्ति यदि यह सोचे कि जल मेरे ल्यि.ही है अथवा अन्नका 
वितरण करनेवाला यह सोचे कि अन्न मेरे लिये ही है, तो 
यह कितनी मूखंताकी बात होगी। ऐसे ही संसार-सुख- 
भोगोंको अपना और अपने लिये मानना मूखंता ही है | 


लोग ऐसी शङ्का भी किया करते हैं कि भजन-ध्यान 
करने, दूसरोंकी सेवा करने, परमात्माको प्राप्त करने 
आदिको कामना भी तो “कामना” ही है, फिर adar 
निष्काम केसे हुआ जा सकता है ? इसका समाधान यह है 
कि स्वरूपको जाननेकी कामना, सेवा करनेकी कामना, 
भगवानुके प्रेम-प्राप्तिकी कामना 'कामना? नहीं है। वस्तुतः 
नाशवान्‌ ( असत्‌ )की कामना ही 'कामना' है; अविनाशी 
( सत्‌ )की कामना 'कामना”-नहीं है; क्योंकि वह अपना है। 
संसारसे प्राप्त वस्तुको संसारकी ही सेवामें लगा देनेकी 
कामना 'कामना' नहीं है, अपितु 'त्याग' है; क्योंकि विनाशी 
( असत्‌ ) होनेके कारण संसार भी अपना नहीं है और उससे 
प्राप्त वस्तु भी अपनी नहीं है । 


लोग प्रायः कहा करते हैं कि यदि हम किसी प्रकारकी 
कामना न करें, तो धेनादि कोई भी वस्तु प्राप्त नहीं हो . 

सकती । अतः कामना किये बिना हमारा जीवन-निर्वाह 
केसे होगा. यह वात भी बिल्कुल निराधार है। 

इस विषयमें थोड़ा विचार करनेकी आवश्यकता हैः। 
कामनापूर्तिमें चार बातोंका होना जरूरी है। अर्थात्‌ वही 
कामना पूरी करनी चाहिये, (१) जिसका सम्बन्ध वर्तमानसे 
हो ( जो वतंमानमें उत्पन्न हुई हो), (२ ) जिसकी पूर्तिकी 
साधन-सामग्री वर्तमानमें उपलब्ध हो, (३) जिसकी पुतिके 
बिना जीवित रहना संभव न हो तथा (४ ) जिसकी पूर्तिसे 
अपना एवं दुसरोंका किसीका भी अहित नहीं होता हो; 
जेसे भूख, प्यास आदि वतंमानमें लगी है, इनकी पूर्तिके' लिये 
वतंमानमें ही भोजन व जलादि उपलब्ध हैं, भूख-प्यास 
आदिकी निवृत्तिके बिना जीना संभवं नहीं है तथा भूख-प्यास 
आदिको निवृत्तिसे अपना एवं दूसरेका अहित नहीं हो रहा 
है--इस प्रकारकी शरीर-निर्वाहमात्रकी कामनापूर्तिमें कोई: 
बाधा नहीं है, अपितु इन आवश्यक कामनाओंकी पूतिसे तो 
अनावश्यक कामनाओंके त्यागमें बल मिलता है। इनके; 
अतिरिक्त भोगपदार्थोंकी कामनापूर्तिसे बन्धन हीहोगा॥ : 

a वास्तवमें किसी अप्राप्त वस्तु प्राप्ति'कारुना'के कारण 
१ अपितु प्राप्त वस्तुके सदुपयोग अर्थात्‌ adakah 
कारण होती है । पहलेके सदुपयोगके कारण वर्तमान- 
में एवं वर्तमानके सदुपयोगके कारण भविष्यमें अप्राप्त 
Mr प्राप्ति अवलम्बित है । सदुपयोगका तात्पर्य 
है-- प्राप्त सामग्रीके द्वारा केवल छोक-हिताथ॑ 
कतंव्य-कर्मोका आचरण। यदि वह सदुपयोग निष्कामभावसे 

किया जाय तो परमात्माकी प्राप्ति एवं सकामभावसे किया 
जाय तो सांसारिक वस्तुओंकी प्राप्ति हो सकती है।. 


वास्तवमें सांसारिक पदार्थोकी कामनाके बाद जब वे 
पदार्थ हमें मिलते हैं तो उनकी प्राप्तिमें हमें सुंख प्रतीत 
होता है । वह सुख उन पदार्थोंकी प्राप्तिसे नहीं हुआ है। 
यदि पदार्थोंकी प्राप्तिसे सुख होता तो उनके मिलनेपर तथा 
उनके रहनेपर कभी कोई दुःख नहीं होना चाहिये था। और 
तो और, कम-से-कम जो पदार्थ कामनाके बाद मिला है, उस 
पदार्थको लेकर तो दुःख होना ही नहीं चाहिये, कितु फिर 
भी दुःख होता है। इससे यह सिद्ध होता है कि पदार्थ- 
प्राप्तिके बाद होनेवाला सुख पदार्थंप्राप्तिका सुख नहीं है, 
अपितु कामना-निवृत्तिका सुख है । कारण कि, कामनाओंके 
के माध्यमसे उन पदार्थों आदि काम्यका मनसे गहरा सम्बन्ध 
| हो जाता है, इसीलिये उनके न मिळनेपर दुःख और अशान्ति 
होती है। ज्यों ही उन काम्य-पदार्थोकी प्राप्ति होती है, त्यों 
ही उनका मनसे सम्बन्ध हट जाता है; इसीसे शान्ति और 
सुख होता है । इस सुखमें यद्यपि कामनाका न रहना 
( निष्कामत्ता ) ही है, तथापि भूलवश मनुष्य इसे पदार्थोको 
प्राप्तिसे मिलनेवाला मानकर पुनः नयी-नयी कामनाएँ करने 
लगता है। इसी कारण वह. कामना-निवृत्ति. अर्थात्‌ 
[निष्रकामताको सुरक्षित नहीं रख पाता । अतएव कहा है-- 


'त जातु कामः कामानामुपभोगेन शाम्यति । 
हविषा goada Ya एवाभिवर्धते॥ - ˆ 

| यदि मनुष्य यह विचार करे कि वास्तवमें सुख तो 

- कामना-निवृत्तिका ही होता है तो फिर उसके जीवनमें 
कामनाओंका कोई स्थान रह ही नहीं सकता। कामना- 
निवृत्ति ( निष्कामता )में तो मनुष्यमात्र स्वतन्त्र है,. क्योंकि 
-इसमें किसी अन्यकी सहायताकी अपेक्षा नहीं रहती, जब कि 
कामनापूर्तिमें तो देश, काल, कम॑, व्यक्ति आदिके भेदसे अनेक 
प्रकारकी परतन्त्रताएँ हैं | 


. सांसारिक कामनाओंकी पूर्ति करनेकी सामर्थ्यं किसोमें 
भी नहीं है, पर कामनाओंका सक्था त्याग करनेकी सामथ्यं 
सभीमें है। अतः मनुष्य कामनाओंका सर्वथा त्याग क्र 
सकता है” । कामनाओंका सर्वथा त्याग होते ही संसारसे 
सम्बन्ध-विच्छेद और परमात्माकी प्राप्ति स्वतः हो जाती है 
जो कि नित्य प्राप्त है । 

धनादि समस्त सांसारिक वस्तुएँ कमे करनेसे प्राप्त होती 
हैं। जो वस्तु कमंके अधीन है, वह कामना करनेसे केसे प्राप्त 

» ही सकती है ? अतः उसके लिये कामना करना व्यर्थ ही है। 
इसके अतिरिक्त कामना पूरी हो जानेपर हम उसी अवस्थामें 
आ जाते हैं, जिसमें कामना उत्पन्न होनेसे पुवं थे । कामना 
कभी किसीकी पुरी नहीं होती और कामनाके अनुरूप प्राप्त 
वस्तु भी सदा रहनेवाली नहीं होती । अतएव कामना करने- 
से पराधीनताके सिवा कुछ नहीं मिलता । 


; e 
* प्रजहाति यदा कामान्‌ सर्वान्‌ पार्थ मनोगतान्‌ । 
(गीता २। ५५) 

o कामनायुकत प्रत्येक प्रवृत्ति या कर्म बाँधनेवाला होता 
है। कामनाका नाश हुए बिना शान्तिकी प्राप्ति सवँथा 
असम्भव है ।* कामना करनेसे लाभ तो कुछ नहीं होता, पर 
हानि किसी प्रकारकी शेष नहीं रहती । मिली हुई वस्तुः 
( शरीरादि- )को अपना माननेसे कामना उत्पन्न होती है । 

` वास्तवमें कामनाका मनुष्य जीवन- ( को सिद्धि-प्राप्ति- )में 

` कोई स्थान नहीं है । कामना-रहित होकर दूसरोंके लिये 
ad करनेमें ही मनुष्य-जीवनकी सफलता है । अतएव गीतामें 
भगवान्‌ मनुष्यमात्रको निष्कामभाव-पूर्वक परहिताथ कर्म 
करनेकी आज्ञा देते है-- | 


योगस्थः कुरु कर्माणि ag त्यवत्वा धनंजय । 
सिद्धाचसिद्धचो: समो भूत्वा समत्वं योग उच्यते ॥ 
) | (२१४८ ) 
हि धनंजय ! आसक्तिको त्यागकर तथा सिद्धि और 
. असिद्धिमें समान-वुद्धि होकर योगमें स्थित हुआ कतंव्य 
कर्मोको कर । समत्व ही तो योग कहलाता है ।' कमंयोगकी 
विलक्षण महिमाका वर्णन करते हुए श्रीभगवान्‌ गीतामें 
कहतेहुँञ ` ` | 
नेहाभिक्रमनाझोऽस्ति प्रत्यवायो न विद्यते । 
` स्वल्पमप्यस्य घमंस्य त्रायते महतो भयात्‌ ॥ 
(२।४०) 
* स॒ शान्तिमाप्नोति न कामकामी । ( गोता २ । ७० ) 

“इस कमंयोगमें आरम्भका अर्थात्‌ बीजका नाश नहीं 
है और उल्टा फलरूप दोष भी नहीं है; अपितु इस कमंयोग- 
रूप धर्मका थोड़ा-सा भी साधन जन्म-मृत्यु-रूप. महान्‌ भयसे 
रक्षा कर लेता है!।' यही कारण है कि कर्मयोगको 
कल्याणका सुगम साधन कहा गया हे । इसकी साधना सभी 


सदा और सर्वत्र आसानीसे कर सकते हैं। अतएव 
श्रीभगवान्‌ने कर्मयोगको निश्चित फल प्रदान करनेवाला 


(गीता ३ । २०) स्वतन्त्र साधन ( गीता ५ । ४-५; १३। 
२४ ) बताया है। 


mm” 


1 इसके अतिरिक्त भी गीतामें भगवानूने कर्मयोगकी प्रशंसा 
की है; जैसे--बुद्धघा युक्तो यया पार्थ कबन्धं प्रहास्यसिः।।' 
( २ । ३९ ); Ro gat कर्मुद्धियोगादूघनंजय ।' ( २। ४९ ); 
‘बुद्धियुक्तो जहातीह उभे सुक्ृतदुष्क्ृते। ( २ । ५० ); कर्मजं 
बुद्धियुक्ता हि फळ त्यक्त्वा मनोषिणः । जन्मबन्धविनिर्मुक्ता: पदं 
गच्छन्त्यनामयम्‌ ॥' ( २ । ५१ ); 'यज्ञशिष्टामृतभुजो यान्ति ब्रह्म 
सनातनम्‌ ।' ( ४ । ३१ ) इत्यादि । 


२१. 

भगवान्‌ विवस्वानको. उपदिष्ट कर्मयोग 


कर्मयोगमें दो शब्द हँ--कम और योग । कमका अथं है 
करना और योगका अर्थ है,समता--'समत्बं योग उच्यते* 
“अर्थात्‌ समतापूर्वंक निष्काम भावसे शास्त्रविहित कर्मोका 
आंचरण ही कमंयोग कहलाता है। कमंयोगमें निषिद्ध 
कर्मोका सर्वथा त्याग तथा फल और आसक्तिका त्याग करके 
करके विहित कर्मोका आचरण करना: चाहिये । भगवानुने 
कहा है-- 

क्मण्येवाधिकारस्ते मा फछेषु कदाचन। 

सा कमंफल्हेतुभूर्मा ते. सङ्गोऽस्त्वकर्मणि ॥ 
(गोता २। ४७) 


तिरा कमं करनेमें ही अधिकार है, उसके फलोंमें कभी 
नहीं । इसलिये तू कर्मोके फलका हेतु मत बन तथा तेरी 
कमं न करनेमें भी आसक्ति न हो।' र 
` मन, बुद्धि, इन्द्रियाँ, शरीर, पदार्थ धन-सम्पत्ति आदि जो 
कुछ भी हमारे पास है, वह सब-का-सब संसारसे, भगवानुसे 
* गीता २। ४८। 


} 

अथवा प्रकृतिसे मिला है। अतः IT और 'अपने ल्यि' 
न होकर संसारका एवं .संसारके लिये ही है ( अथवा 
भगवानुका और भगवानुके लिये अथवा प्रकृतिका एवं 
प्रकृतिके लिये हैं )--ऐसा मानते हुए निःस्वार्थभावसे 
दूसरोंको सुख पहुँचाने ( अथवा संसारकी सामग्रीको संसार- 
की ही सेवा में लगा देने )को हो कर्मयोग कहते हैं । 
कोई भी मनुष्य क्षणमात्र भी कमं. किये बिना नहीं रह 
सकता; क्योंकि ( संसारकी मूलभूत ) प्रकृति निरन्तर 
क्रियाशील है । अतः प्रकृतिके साथ सम्बन्ध रखनेवाला कोई 
भी प्राणो क्रियारहित कैसे रह सकता है? यद्यपि पशु, पक्षी 
तथा वृक्ष आदि योनियोंमें भी स्वाभाविक क्रियाएं होती 
रहती हैं; परंतु फल और आसक्तिका त्याग करके कतंव्य- . 
बुद्धिसे कमं करनेकी क्षमता उनमें. नहीं है, केवल मनुष्य- 
योनिमें ही ऐसा ज्ञान सुलभ .है। वस्तुतः मनुष्य-शरीरका 
निर्माण ही कमंयोगके आचरणके लिये ही हुआ है और 
- इसमें सम्पूणं सामग्री केवल कमं करनेके लिये ही.है । जैसा 
कि सृष्टिके प्रारम्भमें अपनी प्रजाओंको उपदेश देते 
हुए ब्रह्माजीके शब्दोंमें श्रीभगवान्‌ कहते हैं-- 
'अनेन प्रसविष्यध्वमेष वोऽस्त्विष्टकामधुक्‌ः | 
(गीता ३। १०) 


† गीता ३।५। 
| 'इष्टकामधुक्‌' का अर्थ है 'कर्तव्यकर्म करनेकी सामग्री 
| प्रदान करनेवाला । यहाँ यदि इष्‌ घातुसे 'इष्ट' पदको निष्पत्ति 

तुम यज्ञ ( कतंव्यकर्म )के द्वारा उन्नतिको प्राप्त करो, 
यह ( कतंव्यकमं ) तुम्हें कतंव्यकर्म करनेकी सामग्री प्रदान 
करनेवाला हो।' मनुष्यको प्रत्येक कर्म कंतंव्यबुद्धिसे ही 
करना चाहिये ( गीता १८ । ९ ) । शास्त्रविहित कर्म करना 
maa है-केवल इस भावसे ममता, आसक्ति और 
' कामनाका त्याग कर कमं करनेसे वे कमे बन्धनकांरक 
नहीं होते | 

कर्मयोगका ठीक-ठीक पालन करनेसे ज्ञान और भक्तिकी 
प्राप्ति स्वतः हो जाती है । कमंयोगका पालन करनेसे अपना 
ही नहीं, अपितु संसारका भी परम हित होता है। दूसरे , 


करेंगे तो इसी इलोकके पहले उपक्रम (३ । ९ )से विरोध होगा; 
क्योंकि उसमें स्पष्ट कहा है कि कर्तव्यके लिये कर्म करनेके 
अतिरिक्त कर्म करनेसे बन्धन होगा । फिर अपनी वातको ब्रह्माजी- 
के वचनोंसे पुष्ट करने हेतु यहाँ कर्तव्यकर्म करनेसे “इच्छित भोग- 
पदार्थकी प्राप्ति करानेवाळा' यह अर्थ संगत प्रतीत नहीं होता एवं 
इसी प्रसङ्गके उपसंहारमें “ भुंजते ते त्वघं पापा ये पचन्त्यात्म- 
कारणात्‌' ( ३ । १३ )से भी विरोध होगा । अतएव 'इष्ट' पद 
देवपूजा-संगतिकरणार्थक “यज्‌? घातुसे निष्पन्न है, , जिसका अर्थ 
है-कर्तव्यकर्मसे भावित । यजु + क्त, 'वचिस्वपि०'-से संप्रसारण, 
व्रश्चञ्रस्ज०'-से 'ज्‌' को 'ष्‌’ ततः ष्टुत्व-इस प्रकार 'इष्ट शब्द 
बना है । इसी.प्रकार ३। १२ में भी इष्ट शब्द 'यज्‌' घातुसे ही 
निष्पन्न समझना चाहिये । “काम्यन्त इति कामाः”--इस व्युत्पत्तिः 
से काम शब्दका अर्थ पदार्थएवं सामग्री है । 

रोग देखें या न देखें, समझें या न 'समझें, अपने कतंव्यका 
'ठीक-ठीक पालन करनेसे दूसरे लोगोंको कतँव्यपालनकी 
प्रेरणा स्वतः मिलती है । 2 
दूसरोंकी सेवामें प्रीतिकी मुख्यता होनेके कारण कमं- 
थोगमें निःसंदेह भोक्तापनका नाश हो जाता है । इसके साथ 
ही व्यक्ति तथा पदार्थं आदिसे अपने लिये सुखकी चाह एवं 
` एवं आशा न होनेके कारण एवं व्यक्ति आदिके संगठनसे 
'होनेवाली इन क्रियाओंका भी अपने साथ कोई सम्बन्ध न 
होनेसे कर्तापनका भी नाश स्वतः 'हो जाता है। कर्मयोगी 
'क्रिया करते समय ही अपनेको कर्ता मानता है। भोक्तापन 
और कर्तापन एक दुसरेपर्‌ ही अवलम्बित हैं। जब भोक्ता- 
यन मिट जायगा तो कर्तापनका अस्तित्व ही नहीं रहेगा 
और कर्तापन यदि नहीं है तो भोक्तापनका भी कोई आधार 
नहीं । इन दोनोंमें भी भोक्तापनका त्याग सुगम है । 


भोगोंमें रचे-पचे होनेके कारण उनके संयोगजन्य सुखोंमें 
'आसक्तिसे भले ही यह कठिन प्रतीत होता हो, किंतु जो 
परिवार तथा धन आदिके .बीचमें फॅसा हुआ भी अपने 
उद्धारकी इच्छा रखता है, उसके लिये कमंयोगकी प्रणाली 
अधिक सुगम है । अतः भगवानुने श्रीमद्भागवतमें 'कमंयोगस्तु 
कासिनास्‌ ( ११। २० । ७) कहा है । कदर 

वस्तुतः मानव-शरीर कमंयोग-पद्धतिसे मोक्षके लिये ही 
मिला है। चाहे किसी मागंका साधन क्यों न हो, कितु उसे 
कमंयोयकी प्रणालीको स्वीकार करना ही पड़ेगा । 

यद्यपि कल्पाण-प्राप्तिके लिये श्रीभगवानने गीता में दो 
'निष्ठाएँ बतायी हैं-( १) ज्ञानयोग एवं ( २) कर्मयोग । 
इन दोनोंमें ज्ञानकी प्राप्तिके अनेक उपायोंमें शास्त्रीय पद्धति- 
से ज्ञानाज॑नकी प्रक्रिया भी गीतामें वणित है । इस शास्त्रीय 
» पद्धतिसे अजित फल-( तत्त्व ) ज्ञानकी महिमा श्रीभगवाचूने . 
` कही है" , तथापि अन्तमें यह बताया है कि वही तत्त्वज्ञान 
कमंयोगको प्रणालीसे निश्‍चय ही स्वयं अपने-आप प्राप्त 
कर लेता है-तत्स्वयं योगसंसिद्धः कालेनात्मनि विन्दति’ 
. ( -४। ३८ ) अर्थात्‌ ज्ञानयोग गुरुपरम्परा ( गीता ४। ३४) 
एवं कर्मयोगके अधीन है और कठिन भी है” जब कि कमं- 


१. तद्विद्धि प्रणिपातेन परिप्रश्नेन सेवया । 
उपदेक्ष्यन्ति ते ज्ञानं ज्ञानिनस्तत्त्वदशिनः II 

(गोता ४। ३४) 
२. यज्ज्ञात्वा न पुनर्मोहमेवं यास्यसि पाण्डव । 
येन भूतान्यश्षेषेण द्रक्ष्यस्यात्मन्ययो मयि।। 
अपि चेदसि पापेभ्यः सर्वेभ्यः पापकृत्तमः । 
सवं ज्ञानप्लवेनैव वृजिनं संतरिष्यसि ॥ 
यर्थधांसि समिद्धो$ग्तिर्भस्मसात्करुरत जु न । 
ज्ञानाग्निः सर्वकर्माणि भस्मसात्कुरुते तथा ॥ 

( गीता ४। ३५-३७ ) 
३. संन्यासस्तु महावाहो दुःखमाप्तुमयोगतः । 
योगयुक्तो मूनिब्रह्म नचिरेणाधिगच्छति ।। 

; (गीता५।६) 

Ana 


योगको प्रणालीमें गुरुकी अनिवार्यता नहीं है, करनेमें 
सुगम g, फल भी शीघ्र प्राप्त होता है? तथा कर्मंयोगका 
अनुष्ठान करनेपर वह अवश्य ही 'फलप्राप्तिवाला' हो जाता 
है-—'कालेनात्मनि' विन्दति' ( ४। ३८ ) 

श्रीभगवानुने सवंसाक्षी सूर्यको सृष्टिके प्रारम्भमें कर्म- 
योगका उपदेश इसलिये दिया था कि जैसे सूर्यके प्रकाशमें 


: ९. तत्स्वयं योगसंसिद्धः कालेनात्मनि विन्दति ॥ 
(गीता ४.। ३८ ) 
२. ज्ञेयः स नित्यसंन्यासी यो न द्वेष्टि न काइक्षति । 
maa fa महावाहो सुखं वन्धारपरमुच्यते ।। 
(गीता ५1३ ) 
३. योगयुक्तो gii नचिरेणाधिगच्छति ॥ 
(गीता ५। ६ ). 
४. 'कालेन' इस .शब्दमें 'कालाघ्वनोरत्यन्यसंयोगे' ( पा० 
सु० २ 1३॥ ५ )से प्राप्त द्वितीया विभक्तिका प्रतिषेध कर 
‘aqai तृतीया' ( पा० सू० २। ३ । ६) इस सूत्रसे फल-प्राप्ति- 
के अर्थमें तृतीय विभक्ति हुई है । यद्यपि उक्त सूत्रके द्वारा काल- 
वाची शब्दोंमें तृतीयाका विधान है; तथा कालातोतके व्यपदेशके 
लिये तो'काल' एवं नचिर' आदि शब्दोंका ही प्रयोग होता है । अतः 
afar ( ५ । ६ ) एवं 'कालेन' ( ४ । ३८ )से यह ध्वनित 
होता है कि कर्मयोगसे शीप्र तथा अवश्य फलकी प्राप्ति होती 
है--हसमें संदेह नहीं । 

अनेक कर्म होते हैं; कितु वे उन कर्मोसे बँध नहीं सकते; 
क्योंकि सूर्यके प्रकाशमें भले ही वे कम हों; परंतु सूर्यका 
उन कर्मोसे अपना कोई सम्बन्ध नहीं, वेसे ही चेटनकी साक्षी- 
में सम्पूर्ण कमं होनेसे वे (कमं) बन्धनकारक नहीं होते; हाँ, 
उनसे यदि सुख-चाहका थोडा-सा भी सम्बन्ध होगा तो वह 
अवश्य ही बन्धनकारक हो जायगा | जैसे सूर्यमें कर्मोका 
भोक तापन नहीं है, वेसे ही कर्तापन भी नहीं है। साथ-ही- 
` साथ नियत कर्मका किसी भी अवस्थामें त्याग न करना 

तथा नियत समयपर कार्यके लिये तत्पर. रहना भी सूर्यकी 
अपनी विलक्षणता है; जेसे-- 

यथा प्रकाशयत्येकः ged लोकमिमं रविः ४ 

| ( गीता १३ । ३३ ) 

“कमंयोगीको भी इसी प्रकार अपने नियत. कर्मोको ` 
नियत समयपर करनेके लिये तत्पर रहना चाहिये । इसलिये 
कमंयोगका वास्तविक अधिकारी सूर्यको जानकर ही 

` श्रीभगवानुने उनको ही सर्वप्रथम कमंयोगका उपदेश. दिया 
था और उसकी परम्पराका उल्लेख करते हुए इसके विषय- 
को उत्तम रहस्य कहां है-- 
इमं विवस्वते योगं प्रोक्तवानहमव्ययम्‌। 
विवस्वान्मनवे' प्राह मनुरिक्षवाकवेऽन्नबोत्‌ ॥ 


१. विशेषेण वस्त आच्छादयति इति विवस्वान्‌ । विपूर्वक 
वस्‌" घातुसे क्विप्‌ + मतुप्‌ आदि ऽक्रियासे यह शब्द सिद्ध 


होता है। 

एवं परम्पराप्राप्तमिमं राजषंयो विदुः। 

स कालेनेह महता योगो नष्ट: परंतप ॥ 

स एवायं सया तेऽद्य योगः प्रोक्तः पुरातनः । 

- भक्तोऽसि मे सखा चेति रहस्यं ह्येतदुत्तमम्‌ ॥ 
; ( गीत ४। १-३ ) 


भैने इस अविनाशी योगको विवस्वान्‌ ( सूये )स कहा + 
था । सूर्यने अपने पुत्र वेवस्वत मनुसे कहा और मनुने अपने 
पुत्र राजा इक्ष्वाकुसे कहा । हे परंतप अर्जुन ! इस प्रकार 
परम्परासे प्राप्त इस योगको राजषियोंने जाना, कितु उसके 
बाद वह योग बहु कालसे इस पृथ्वीलोकमें लुप्तप्राय हो 
गया । तू मेरा भक्त और प्रिय ' सखा है, इसलिये वही यह्‌ . 
पुरातन योग आज मैंने तुंझे कहा है, क्योंकि यह बड़ा ही 
उत्तम रहस्य है।' 


सृष्टिमें जो सर्वप्रथम उत्पन्न होता है, उसे ही 

( कतंव्यका ) उपदेश दिया जाता है । उपदेश देनेका तात्पर्य 

` है--कत॑व्यका ज्ञान कराना । सृष्टिकालमें सर्वप्रथम सूर्यकी 

उत्पत्ति हुई और फिर सूयंसे समस्त लोक उत्पन्न हुए । 

हमारे शास्त्रोंमें सूयंको 'सविता' कहा गया है, जिसका अथं 

है—उत्पन्त करनेवाला . 

अग्नो प्रास्ताहुतिः सम्यगादित्यसुपतिष्ठते। 
आदित्याज्जायते वृष्टिवृंष्टेरन्नं ततः प्रजाः ॥ 

( मनु० ३। ७६) 

“अग्निमें सम्यक्‌ प्रकारसे समर्पित आहुति सूयंतक 
पहुंचती है। सूर्यसे वृष्टि, वृष्टिसे अन्न और अन्नसे 
प्रजाएँ उत्पन्न होती हैं।' पाश्‍चात्य विज्ञान भी सूर्यको 
सम्पूर्ण सृष्टिका कारण मानता है। सबको उत्पन्न करने- 
वाले सूर्यको सवंप्रथम कमंयोगका उपदेश देनेका अभिप्राय 
उनसे उत्पन्न सम्पूर्ण सृष्टिको परम्परासे कर्मयोग सुलभ करा 
देना था । : 


भगवानुके द्वारा दिये गये कमंयोगके उपदेशको सूयंने 
पालन किया । फलस्वरूप यह कर्मयोग परम्पराको प्राप्त 
होकर कई पीढ़ियोंतक चलता रहा । जनक आदि राजाओने 
तथा अच्छे-अच्छे .सन्त-महात्मा एवं ऋषि-महषियोंने इस 
कमंयोगका आचरण करके परम सिद्धि प्राप्त की बहुत काल 
बीतनेपर जब वह योग छूप्तप्राय हो गया, तब. पुनः भगवान्‌- 
ने अजुंनको उसका उपदेश दिया । 


. सूय सम्पूर्ण जगत्के नेत्र हैं, उनसे ही सबको ज्ञान . 
प्राप्त होता है एवं उनके उदय होनेपर समस्त प्राणी जाग्रत्‌ 
हो जाते हैँ और अपने-अपने कमॉमें लग जाते हैं। सूर्यसे . 
ही मनुष्योंमें कतंव्यपरायणता आती है। इसी .अभ्निप्रायसे 
भगवानु सूर्यको सम्पूणं जगतुका आत्मा कहा गया है- “सुयं 
आत्मा जगतस्तस्थुषश्च' । अतएव सुयंको जो उपदेश प्राप्त 
होगा, वह सम्पूर्ण प्राणियोंको भी स्वतः प्राप्त हो जायगा । 
इसीलिये भगवानूने सर्वप्रथम सूर्यको ही उपदेश दिया । 

सम्पूण प्राणी अन्नसे होते हैं और अन्तकी उत्पत्ति वर्षासे 


` होतो है । वर्षाके अधिष्ठातुदेवता सूर्य हैं। वे ही अपनी किरणों- 


से जलका आकषंण कर उसे वर्षाके रूपमें पृथ्वीपर ब रसाते 
हैं । इसी लिये सम्पूर्ण प्राणियोंका जीवन भगवान्‌ सूर्यपर ही 
आधृत्त है । सूर्यके आधारपर ही सम्पूर्ण सृष्टि-चक्र चल 


रहा है* । सूर्यको उपदेश मिलनेके पश्चात्‌ उनको कृपासे 


* महाभारतमें सूर्यके प्रति कहा गया है-- 
त्वं भानो जगतइचक्षुस्त्वमात्मा सर्वदेहिनाम्‌ । 
त्वं योनिः सर्वभूतानां त्वमाचारः क्रियावताम्‌ ॥ 
त्वं गतिः सर्वसांख्यानां योगिनां त्वं परायणम्‌ । ˆ 
अनावृतार्गलद्वारं त्वं गतिस्त्वं मुमुक्षताम्‌ ॥ 
त्वया संधार्यते छोकस्त्वया लोकः प्रकाश्यते । 
त्वया पवित्रीक्रियते निर्व्याजं पाल्यते त्वया ॥ 
( वनपर्व ३ । ३६-३८ ) 
“सूर्यदेव | आप सम्पूर्ण जगत्के' नेत्र तथा समस्त प्राणियोंके 
आत्मा हैं । आप ही सव ज़ीवोंके उत्पत्ति-स्थान और कर्मानुष्ठानमें 
लगे हुए पुरुषोंके सदाचार हैं । 
सम्पूर्ण सांख्ययोगियोंके प्रासब्य स्थान आप ही हैं । आप ही 


- सव कर्मयोगियोंके आश्रय हँ । आप ही मोक्षके उन्मुक्तद्वार हैं और 


आप ही मुमुक्षुओंकी गति हैं । र 

आप ही सम्पूर्ण जगतृको धारण करते हैं। आपसे हो यह 
प्रकाशित होता है । आप ही इसे पवित्र करते हैं और आपके ही 
द्वारा निःस्वार्थभावसे उसका पालन किया जाता है।' 


३१ 


CC-0..Mumukshu Bhawan Varanasi Collection. Digitized by eGangotri 


संसारको शिक्षा मिली है। जैसे पृथ्वीसे लिये गये जलको 
प्राणियोंके हिताथे सूयं पुनः पृथ्वीपर ही बरसा देते हैं, वेसे 
ही राजाओंने भी प्रजासे ( कर आदिके रूपमें ) लिये गये 
धनको प्रजाके ही हितमें लगा देनेकी उनसे शिक्षा ग्रहण 
को । : 

श्रेष्ठ पुरुष जैसा आचरण करता है, अन्य लोग भी 
वैसा ही आचरण करने लगते हैं। अतएव राजा जेसा 
आचरण करता है, प्रजा भी वेसा ही आचरण करने लगती 
है--'यथा राजा तथा प्रजा' । राजाको भगवानुकी विभूति 
कहा गया है--'नराणां च नराधिपम्‌' ४ राजाओंमें सवे- 
प्रथम सूर्यका स्थान हुआ । सूये तथा भविष्यमें होनेवाले 
अन्य राजाओंने उस: कमंयोगका आचरण क्रिया। वे राजा 
लोग राज्यके भोगमें आसक्त हुए बिना सुचारुरूपसे राज्यका 
संचालन करते थे । प्रेजाके हितमें उनको स्वाभाविक प्रवृत्ति 


- † महाराज दिलीपके सन्दर्भमे महाकवि कालिदासने लिखा 


हे 
प्रजानामेव भूत्यर्थं स ताभ्यो बलिमग्रहीत्‌ । 
सहस्नगुणमुत्स्रष्ट्मादत्त हि रसं रविः॥ 
( रघुवंश १।१८ ) 
“जैसे सूर्यं सहस्नगुना वरसानेके लिये ही पृथ्वीकै जलका 
आकर्षण करते हैँ, बैसे ही ( सूर्यवंशी ) राजा भी अपनी प्रजाके 
हितके लिये हो प्रजासे कर लिया करते थे ।' 
$ गीता १० । २७। 

रहती थी। कमंयोगका पालन करनेके कारण राजाओंमें 
इतना विलक्षण ज्ञान होता था कि बड़े-बड़े ऋषि भी ज्ञान- 
प्राप्त करनेके लिये उनके पास जाया करते थे । श्रीवेदव्यास- 
जोके पुत्र शुकदेवजी भी ज्ञानप्राप्तिके लिये राजषि जनकके 
पास गये थे । छान्दोग्योपनिषद्के पाँचवें अध्यायमें भी आता 
है कि ब्रह्मविद्या सीखनेके लिये कई ऋषि एक साथ महाराज 
अश्वपतिके पास गये थे । S 
शङ्का--जिसे ज्ञान नहीं होता, उसीको उपदेश दिया जाता 
है । सूर्य तो स्वयं ज्ञानरूप भगवान्‌ ही हैं; फिर उन्हें उपदेश 
देनेकी क्या आवश्यकता थी ? Ea 
समाधान--जिस प्रकार अजुन महान्‌ ज्ञानी नर-ऋषि- 
के अवतार थे; परंतु लोकसंग्रहके लिये उन्हें भी उपदेश 
देनेकी आवश्यकता हुई । ठीक उसी प्रकार भगवानूने सुयं- 
को उपदेश दिया, जिसके फलस्वरूप संसारका. महान्‌ 
उपकार हुआ ओर हो रहा है । ः 
र वास्तवमें नारायणके रूपमें उपदेश देना और सूर्यके रूप- | 
में उपदेश ग्रहण करना जगन्नाठ्यसुत्रधार भगवानुकी एक 
लीला ही समझनी चाहिये, जो कि संसारके हितके लिये 
बहुत आवश्यक थी । 


क०३ , ३३ 
CC-0. Mumukshu Bhawan Varanasi Collection. Digitized by eGangotri 


4 


गीतोक्त सदाचार 


श्रीभगवानुने 'शोकसंविग्नमना' एवं 'धमंसंमूढचेता' 
अर्जुनको निमित्त वनाकर हमलोगोंको सदाचारयुक्त जीवन 
बनाने तथा दुगुंग-दुराचारोंके त्यागनेकी अनेक युक्तियाँ 
-श्रीमङ्कगवद्गीतामें बतलायी हैं । वणं, आश्रम, स्वभाव और 
परिस्थितिके अनुरूप विहित कतंव्य कर्मे करनेके लिये प्रेरणा 
करते हुए श्रीभगवान्‌ कहते हैं-- 
यद्यदाचरति भेष्ठस्तत्तदेवेतरो जनः। , 
(गीता ३ । २१): 
भ्रष्ठ पुरुष जो-जो आचरण करते हैं, अन्य पुरुष भी... 
) वेसा-वेसा ही आचरण करते हैं ।' वस्तुतः मनुष्यके आचरण- 
स ही उसकी वास्तविक स्थिति जानी जा सकती है। 
आचरण दो भ्रकारके होते हैं--( १ ) अच्छे आचरण, जिन्हें 
स कहते हैं और ( २ ) बुरे आचरण, जिन्हें दुराचार 
कहते हैं । 


सदाचार और सद्गुणोंका परस्पर अन्योन्याश्रित 

सम्बन्ध है। सदगुणसे सदाचार प्रकट होता है और 

. सदाचारसे सद्गुण दृढ़ होते हैं। इसी प्रकार दुगुंण-दुराचारका. 
३४ 

भी परस्पर अन्योन्याश्रय सम्बन्ध है । सदगुण-सदाचारके 
` सत्‌ ( परमात्मा ) होनेसे वे प्रकट होते हैं । 'प्रकट' वही तत्त्व 
होता है, जो पहलेसे ( अदशंनरूपसे ) रहता है। दुगुंण- 
दुराचार मूलमें हैं नहीं, वे केवल सांसारिक कामना और 
अभिमानसे उत्पन्न होते हैं। दुगुंण-दुराचार स्वयं मनुष्यने 
ही उत्पन्न किये है । अतः इनको दूर करनेका उत्तरदायित्व ` 
भी मनुष्यपर ही है। सद्गुण-सदाचार कुसङ्गके प्रभावसे 
ढक सकते हैं, परंतु नष्ट नहीं हो सकते--जब कि दुगुंण- 
दुराचार सत्सङ्गादि सदाचारके पालनसे सवंथा नष्ट हो सकते 
हैं। सवंधा दुगुंण-ढुराचाररहित सभी हो सकते हैं, कितु कोई 
भी व्यक्ति सवंथा सद्गुण-सदाचारसे रहित नहीं हो सकता । 


यद्यपि लोकमें ऐसी प्रसिद्धि है कि मनुष्य सदाचारी 
होनेपर सद्गुणी और दुराचारी होनेपर दुगुंणी बनता है, 
कितु वास्तविकता यह है कि सद्गुणो होनेपर ही व्यक्ति 
सदाचारी और दुगुंणी होनेपर हो दुराचारी बनता है। 
जैसे-दयारूप सद्गणके पश्चात्‌ दानरूप सदाचार प्रकट 
होता है। इसी प्रकार पहले चोरपने ( दुर्गुण )का भाव 
अहंता (में )में उत्पन्न होनेपर व्यक्ति चोरीरूप दुराचार 
करता है। अतः मनुष्यको सद्गुणोंका संग्रह और दुगुंणोंका 
त्याग दृढ़तासे,करना चाहिये । दृढ़ निश्चय होनेपर दुराचारी- 
से दुराचारीको भी भगवत्राप्तिरूप सदाचारके चरम लक्ष्यकी 
प्राप्ति हो सकती है । श्रीभगवान्‌ घोषणा करते हैँ- `. 

अपि चेत्‌ सुदुराचारो भजते MATANT | 
साधुरेव स मन्तव्यः सम्यग्व्यवसितो हि स: ७ 
(गीता ९। २०) 


(यदि कोई अतिशय .दुराचारी भी अनन्यभावसे मेरा 
भुक्त होकर मुझको भजता है तो वह साधु ही मानने: 
योग्य है; क्योंकि वह यथार्थं निश्चयवाला है अर्थात्‌ उसने 
भलीभाँति निश्‍चय कर लिया है कि परमेश्वरके भजनके 
समान अन्य कुछ भी नहीं है।' aah साधु आचरण न 
होनेपर भी श्रीभगवान्‌ विशेषरूपसे आज्ञा देते हैं कि 'वह 

` साघु ही मानने योग्य है'; क्योंकि उसने ऐसा पक्का निश्‍चय 
कर लिया है कि किसी प्रकारके प्रलोभन अथवा विपत्तिके 
आनेपर भी अब वह विचरित नहीं किया जा सकता | 
साधक तभी अपने ध्येय-लक्ष्यसे विचलित होता है, जब वह 
असत्‌-संसार और शरीरको 'है' अर्थात्‌ सदा रहनेवाला 
मान लेता है। असतुकी स्वतन्त्र सत्ता न होनेपर भी भूलसे 
मनुष्यने उसे सत्‌ मान लिया और भोग-संग्रहकी ओर 
Atase हो गया । मनुष्य जाजतक उस असत्‌ ( संसार )को 
नहीं पकड़ पाया और न कभी पकड़ पायेगा, फिर भी 
आश्चयं है कि धोखेमें आकर वह अपना पतन करता है। 
अतः असत्‌-संसार, शरीर, परिवार, रुपये-पंसे, जमीन, 
सान-बड़ाईसे विमुख होकर ( अर्थात्‌ इन्हें अपना मानकर 
इनसे न सुख लेना ओर न सुख लेनेकी इच्छा ही रखनी है, 
ऐसा होकर ) इनका यथायोग्य सदुपयोग मात्र करना है 

तथा सतु-तत्त्व ( परमात्मा )को ही अपना मानना है । 
श्रीमद्धगवद्गीताके अनुसार असत्‌ ( संसार )की सत्ता नहीं 
है और सत्‌ तत्त्व ( परमात्मा)का अभाव नहीं होता-- 
नासतो बिद्यते भावो नाभावो विद्यते सत: । 
(गीता २। १६) 
जिस वास्तविक तत्वका कभी अभाव अथवा नाश 
नहीं होता, उसका अनुभव हम सबको हो सकता है । हमारा 
ध्यान उस तत्त्वकी प्राप्तिकी ओर न होनेसे हो वह अप्राप्त- 
सा हो रहा है। इस सत्‌-तत्त्वका विवेचन गोतामें श्रीभगवान्‌- 
ने पाँच प्रकारसे किया है-- 


( १) सद्भावे ( गीता १७। २६) 
(२) साधुभावे च सदित्येतत्‌ प्रयुज्यते। . 
( गीता १७। २६ ) 
(३) प्रशस्ते कमंणि तथा सच्छब्दः पाथं युज्यते ॥ 
(गीता १७। २६) 


(४) यज्ञे तपसि दाने च स्थितिः सदिति चोच्यते । 

( गीता १७। २७) 
(५) कसं चेव तदर्थाय सदित्येवाभिधीयते ॥ 

(गीता १७। २७) 
. यह 'सतृ-तत्त्व ही सदगुणों और सदाचारका मूल 
आधार है। अतः उपर्युक्त सत्‌ शब्दका थोड़ा विस्तारसे - 
विचार करें । 

. (१) सद्भावे ( गीता १७। २६ )--सद्भाव कहते हैं-- 
परमात्माके अस्तित्व या सदा होनेपनको । प्रायः सभी 
आस्तिक यह बात तो मानते ही हैं कि सर्वोपरि सर्वनियन्ता 
कोई विलक्षण शक्ति-तत्त्व सदासे है और वह अनुत्पन्न है । 
जो संसार प्रत्यक्ष प्रतिक्षण बदल रहा है, उसे 'है' अर्थात्‌ 

. स्थिर केसे कहा जाय ? यह तो नदीके जलके प्रवाहकी तरह 
निरन्तर बह रहा है । जो बदलता है, वह 'है' केसे कहा जा 
सकता है ? क्योंकि इन्द्रियों, बुद्धि आदिसे जिसको जानते, 
देखते हैं, वह संसार पहले नहीं था, आगे भी रहेगा नहीं-- 
यह सभीका अनुभव है। फिर भी आइचर्य यह है कि “नही? 
होते हुए भी वह है'के रूपमें स्थिर दिखायी दे रहा है। ये 
दोनों बातें परस्पर संथा विरुद्ध हैं। ag होता तब तो 
बदलता नहीं, ओर बदलता है तो (है' अर्थात्‌ स्थिर 

` *नहीं। इससे सिद्ध होता है कि यह 'होनापन' संसार- 
शरीरादिका नहीं. है, प्रत्युत सत्‌-तत्त्व ( परमात्मा )का 
है, जिससे नहीं होते हुए भी संसार भी 'हे' दीखता है । 
परमात्माके होनेपनका भाव दृढ़ होनेपरः सदाचारका पालन 
स्वतः होने लगता है | 


“श्रीभगवान्‌ हैं--ऐसा दृढ़तासे माननेपर न पाप, 
अन्याय, दुराचार होंगे और न चिन्ता, भय आदि ही। 

' प्रायः लोग परमात्माको मानते हुए भी नहीं मानते अर्थात्‌ 
निषिद्ध आचरण करते हुए डरते नहीं | ऐसे लोग परमात्मा- 
को भी मानते हैं और दुराचार भीं करते हैं। जो सच्चे 

हृदयसे सर्वत्र परमात्माकी सत्ता मानते हैं, उनसे दोष-पाप 
हो ही केसे सकते हैं? परम दयालु, परम सुहृद परमात्मा 
सवंत्र हैं, ऐसा माननेपर न भय होगा और न चिन्ता होगी । 
भय लगने अथवा चिन्ता होनेपर--'मैंने भगवानुको नहीं 
माना'-इस प्रकार विपरीत धारणा नहीं करनी चाहिये, 
कितु भगवान्‌के रहते चिन्ता, भये केसे आ सकते हैं--ऐसा 
माने; अर्थात्‌ भगवत्स्मृतिसे भय और चिन्ता आदि दोषोंको 
हटाना चाहिये । देवी सम्पत्ति (सदाचार )के छब्बीस 
लक्षणोंमें प्रथम 'अभय' है (गीता १६। १ ) । 

(२) साधुभावे च सदित्येततप्रयुञ्यते ( गीता १७ | , 
२६ )--अन्त:करणके श्रेष्ठ भावको साघुभाव कहते हैं। यह 
परमात्माकी प्राप्तिका हेतु होनेसे परमेश्वरके “सत्‌' नामका 
वाचक हो जाता है । जितने भी श्रेष्ठभाव अपने अन्त:करणमें : 
दीखें, उन्हें देव-( भगवान्‌-)की सम्पत्ति माननेसे अभिमान 
नहीं होता क्योंकि अच्छापन (सदाचार )के उद्गम- 
स्थानके आधार परमक्कपालु परमात्मा. ही हैं। सद्गुण-- 
सदाचारको अपना माननेसे अभिमान हो जाता है कि 
‘कोऽन्योऽस्ति सदृशो सया' (गीता १६ । १५ ) मेरे समान 
दूसरा कोन है ? अभिमान आनेसे श्रेष्ठ भाव-सदाचार' 
भी दुगुंग-दुराचारका कारण बन जाता है, जो आसुरी 


सम्पत्ति है— . 
दम्भो दर्पोऽभिमानश्च क्रोधः पारुष्यमेव च । 
अज्ञानं चाभिजातस्य पार्थं सम्पदमासुरीम्‌ ॥ 
, ( गीता १६। ४), 

हे पार्थं ! दम्भ, घमण्ड और अभिमान तथा क्रोध, 
कठोरता और अज्ञान भी--ये सब आसुरी सम्पदाको लेकर 
उत्पन्न हुए पुरुषके लक्षण हैं।' सद्गुण-सदाचार व्यक्तिगत 
सम्पत्ति नहीं हो सकते; क्योंकि जो सद्गुण-सदाचार एक 
व्यक्षितमें हैं, वे ही दुसरे अनेक व्यक्तियोंमें हो सकते हैं। 
सद्गुण-सदाचार यदि व्यक्तिगत सम्पत्ति होते तो एक 
व्यक्तिविशेषके त्यागी-वेरागी, अथवा .दानी-ज्ञानी होनेपर 
दूसरा व्यक्ति वेसा अर्थात्‌ उसके समकंक्ष नहीं हो सकता 
था, कितु यह नियम नहीं है । अतः श्रेष्ठभावको भगवत्प्रदत्त 
सार्वजनिक सम्पत्ति मानना चाहिये । 


अन्तःकरणमें सद्गुण-सदाचारोंके प्रकट होनेसे अभिमान 
नहीं आता, किंतु सद्गुण-सदाचारोंमें जो कमी रहती है, 
उस रिक्त स्थानमें दुगुंण-दुरांचार रहते हैं ( भले ही आपको 
जानकारी न हुई हो), उनसे ही अभिमान उत्पन्न होता है । 
जैसे सत्य बोलनेका अभिमान तभीतक होता है, जब- 
तक अन्तःकरणमें असत्यताका कुछ अंश रहता है। 
'तात्पयं--आंशिक असत्यके रहनेसे ही सत्य बोलनेका 
अभिमान आता है; अन्यथा सत्यकी पूर्णंतामें अभिमान आ 
ही नहीं सकता । अतः परमात्माकी प्राप्षिके साधन श्रेष्ठभाव- 
“को व्यक्तिगत मानकर अभिमान नहीं करना श्रेष्ठ 
सदाचार है। | 
(३) प्रशस्ते कर्मणि तथा सच्छब्दः पार्थं युज्यते 
(गीता १७। २६)--'तथा हे पार्थ ! उत्तम कमंमें भी ag 

शब्दका प्रयोग किया जाता है ।' क्षमा, दया, पूजा, पाठादि 
जितने भी शास्त्रविहित शुभ कम हैं, वे स्वयं ही प्रशंसनीय 
होनेसे सत्कमं हैं, कितु इन प्रशस्त कर्मोका श्रीभगवानुके साथ 
सम्बन्ध नहीं रखनेसे-'सत्‌' न कहलाकर केवल शास्त्र- 
विहित क ' मात्र रह जाते हैं । यद्यपि देत्य-दानव प्रशंसनीय 
कमं तपस्यादि करते हैं, परंतु असद्‌ भाव-- दुरुपयोग करनेसे 
इनका परिणाम विपरीत हो जाता है-- 


सुढग्राहेणात्मतो यत्पीडया क्रियते तपः। 
_ परस्योत्सादनाथं वा तत्तामसमुदाहृतम्‌ ७ 


( गीता १७। १९ ) 


“जो तप gaga हठसे, मन, वाणी ओर शरीरकी 
पीड़ाके सहित अथवा दूसरेका अनिष्ट करनेके लिये किया 
जाता है, वह तप तामस कहा गया है।' वस्तुतः प्रशंसनीय 
कमं वे होते हैं, जो स्वार्थं और अभिमानके त्यागपूर्वंक 'सर्व- 
Yaa रताः' भावसे किये जाते हैं । इसी प्रकार जिस 
पुरुषमें साधुता होती है, वह सत्पुरुष कहलाता है और 
उसके आचरणोंके साथ सत्‌ शब्द जुड़ जानेसे सदाचार 
कहलाता है । यह प्रशंसनीय कर्मोका सतूके साथ सम्बन्ध 
होनेका प्रभाव है । ऐसे प्रशस्त कर्माक उपक्रमका भी नाश 

` नहीं होता ( गीता २। ४० ) । इस कमंयोगमें आरम्भका 
अर्थात्‌ बीजका नाश नहीं है और उल्टा फलरूप दोष भी 
नहीं है । बल्कि इस धमंका थोड़ा-सा भी साधन जन्म- 

मृत्युरूप महान्‌ भयसे रक्षा कर लेता है । श्रीभगवानुके लिये 
प्रशस्त कमं करनेवाले सदाचारी पुरुषका भी कभी नाश 


नहीं होता-- ; 
पार्थं नेवेह नामुत्र विनाशस्तस्य विद्यते । 
न हि कल्याणकुत्‌ कङ्चिद्‌ दुर्गात तात गच्छति ॥ 
(गीता ६। ४०) 


. हे पार्थं! उस पुरुषका न तो इस लोकमें नाश 
होता है और न. परलोकमें ही । क्योंकि हे प्यारे! 
आत्मोद्धारके लिये अर्थात्‌ भगवत्प्राप्तिके लिये कमं करनेवाला 
(कल्याणकारी ) कोई भी मनुष्य दुगेतिको प्राप्त नहीं 
होताः।' 


( ४ ) यज्ञे तपसि दाने च स्थितिः सदिति चोच्यते 

( गीता १७। २७) । 'तथा यज्ञ, तप और दानमें जो स्थिति 
है, . वह भी 'सत्‌'-कही जाती है।' सदाचारमें यज्ञ, 
दान और तप-ये तीनों प्रधान हैं; कितु इनका सम्बन्ध 
श्रीभगवांनुसे होना चाहिये । यदि इन ( यज्ञादि )में मनुष्यकी 
दृढ़ स्थिति ( निष्ठा ) हो जाय तो स्वप्नमें भी उसके द्वारा 
दुराचार नहीं हो सकता अर्थात्‌ स्वयं ( अहं ) "मैं'में 
सदाचारका भाव हो जानेपर किसी प्रकारके कदाचारका 
प्रभाव नहीं हो सकता । ऐसे दुढ-निश्चयी सदाचारी पुरुषके 
विषयमें ही कहा गया है-- 


निष्पीडितोऽपि सघु ह्यद्गमतीक्षुदण्डः । 

“ईखको पेरनेपर भी उसमेंसे मीठा रस ही प्राप्त होता 
है।' इसी प्रकार सदाचारी पुरुषद्वारा भी प्रत्येक परिस्थितिः | 
में मधुर स्नेह-रस ही प्राप्त होता है, अर्थात्‌ सदाचारमें 
स्थित पुरुषसे लाभ-ही-लाभ होता है। ऐसे पुरुषकी क्रिया 
श्रीभगवानुके लिये ही होती है। 

(५) कर्म तदर्थोयं सदित्येवाभिधीयते-- 

(गीता १७। २७) 

“और उस परमात्माके लिये किया हुआ कर्म निरचय- 
पूर्वक सतू--ऐसे कहा जाता है।' अपना कल्याण चाहने: 
वाला निषिद्ध आचरंण तो कर हो नहीं सकता। जबतक 
अपने जाननेमें आनेवाले दुगुंण-दुराचा रका त्याग नहीं करता, 
तबतक वह चाहे कितनी ज्ञान-ध्यानकी ऊँची-ऊँचो बातें 
बनाता रहे, उसे सत्‌-तत्त्वका अनुभव नहीं हो सकता। 
निषिद्ध और विहित कर्मोके त्याग-ग्रहणके विषयमें श्रीभगवान्‌ 
कहते हैं-- 

तस्माच्छास्त्रं प्रमाणं ते कार्याकायंव्यवस्थितो । 
ज्ञात्वा शास्त्रविघानोक्तं कमं कतुंमिहाहंसि N 
( गीता १६। २४) 

“इससे तेरे लिये इस कतंव्य और अकतंव्यकी व्यवस्थामें 
शास्त्र-ही प्रमाण है । ऐसा जानकर शास्त्रविधिसे नियत कमं 
ही करने योग्य है।' निषिद्ध आचरणके त्यागके बाद जो भी 
क्रियाएं होंगी, वे सब भगवदर्थं होनेपर सत्‌-आचार . 

( सदाचार ) ही कहलायँगी । भगवदर्थं कर्म करनेवालोंसे 
एक बड़ी भूल यह होती है कि वे कर्माके दो विभाग कर लेते 
हैं। (१) संसार और शरीरके लिये किये जानेवाले कमं 
अपने लिये और (२) पूजा-पाठ, जप-ध्यान, सत्सङ्गादि 
सात्त्विक कमे श्रीभगवानुके लिये मानते हैं; जब कि होना 
यह चाहिये कि--जैसे पतिव्रता घरका काम, शरीरकी 
क्रिया, पूजा-पाठादि सब कुछ पतिके लिये ही करती है, वेसे 


. ही साधकको भी सब कुछ केवल. भगवदर्थ ही करना 


चाहिये। सुगमतापुवंक भगवदर्थ कमं करनेके लिये पाँच 
बातें--( पञ्चामृत ) सदेव याद रखनी चाहिये--( १ ) मैं 
भगवानुका हूँ, ( २) भगवानुके घर ( दरबार )में रहता हूँ, 
(३) अगवानुके घरका काम करता हूँ, (४) भगवानुका दिया 
हुआ प्रसाद पाता हूँ और ( ५ ) भगवानुके जनों ( परिवार ) 
की सेवा करता हुँ। इस प्रकार शास्त्रविहित कमं करनेपर 
सदाचार स्वतः पुष्ट होगा । श्रीमद्धगवद्गीतामेँ श्रीभगवानु 
आज्ञा देते हैं-- 
यत्करोषि यदइनासि यज्जुहोषि ददासि यत्‌ । 
यत्तपस्यसि कोन्तेय तत्कुरुष्व मदपंणम्‌ ॥ 
(९।२७) 
, @हिअजुंन! तू जो कमं करता है, जो खाता है, जो 
हवन करता है, जो दान देता है और जो तप करता है, 
वह सब मेरे अपण कर।' यहाँ यज्ञ, दान और तपके 
अतिरिक्त 'थत्करोषि' और 'यदश्नासि'--ये दो क्रियाएं 

और आयी हैं। तात्पर्यं यह है कि यज्ञ, दान और तपके 
अतिरिक्त हम जो कछ भी शास्त्रविहित कमे करते हैं और 
शरीर-निर्वाहके लिये खाना, पीना, सोना आदि जो भी 
क्रियाएँ करते हैं, वे सब श्रीभगवानुके अर्पण करनेसे aa 
जाती हैं। साधारण-से-साधारण स्वाभाविक-व्यावहारिक 
कमं भी यदि श्रीभगवानुके लिये किया जाय तो वह भी 
'सत्‌' ( आचार ) हो जाता है । श्रीभगवान्‌ कहते हैं-- 


í स्वकसंणा तमभ्यच्यं सिद्धि विन्दति aaa: ॥ 
: (गीता १८। ४६) 


अपने स्वाभाविक कर्मोके द्वारा उस परमात्माकी पूजा 

करके मनुष्य परम सिद्धिको प्राप्त हो जाता है।' जेसे-- 

एक व्यक्ति प्राणियोंको साधारण सेवा केवल भगवानके 

लिये ही करता है और दूसरा व्यक्ति केवल भगवानुके लिये 

ही जप करता है। यद्यपि स्वरूपसे दो प्रकारकी छोटी- 

> बड़ी क्रियाएँ दीखती हैं, परंतु दोनों ( साधकों )का उद्देश्य 

परमात्मा होनेसे वस्तुतः उनमें किचिन्मात्र भी अन्तर नहीं 

है; क्योंकि परमात्मा सर्वत्र समानरूपसे परिपूर्ण हैं--वे जैसे 
जप-क्रियामें हैं, वेसे ही साधारण सेवा-क्रियामें भी हैं। 


भगवान्‌ 'सत्‌-स्वरूप हैं । अतः उनसे जिस किसीका 

भो सम्बन्ध होगा, वह सब कुछ 'सत्‌” हो जायगा। जिस 

N भकार अग्निसे सम्बन्ध होनेपर लोहा,. लकड़ी, इंट, पत्थर, 
00 क०--४ 1 ४५ 

कोयला--ये सभी एक-से चमकने लगते हैं, वेसे ही भगवान्‌- 
के लिये ( भगवत्प्राप्तिके उद्देश्यसे ) किये गये छोटे-बड़े 
सब-के-सब कमं 'सत्‌' हो जाते हैं, अर्थात्‌ सदाचार बन जाते 
हैं। इसके विपरीत--परमात्माके सम्मुख हुए बिना किसी 
भी व्यक्तिके लिये अपनी शक्ति-सामथ्यंके बलपर सदाचार- 
का पालन कर पाना कठिन है; क्योंकि केवल गुणों और 
आचरणोंका आश्रय रखनेपर प्रलोभन अथवा आपत्तिकालमें 
पतन ( कदाचार ) होनेकी आशङ्का रहती है। 


श्रीमङ्भगवद्गीतामें सदाचार-सूत्रः यही बतलाया गया 


१. यद्यपि गीता सबंशास्त्रमयी है और उसमें सर्वत्र सदाचार- 
की ही चर्चा है, फिर भी श्रीभगवानूने कृपाकर इतने छोटे-से ग्रन्थमें 
अनेक प्रकारसे कई स्थलोंपर सदाचारी पुरुषके छक्षणोंका विभिन्‍न 
रूपोंमें वर्णन क्रिया है, जिनमें निम्नलिखित स्थल प्रमुख हैं-- 
( १ ) दूसरे अघ्यायके ५५वें लोकसे ७१वें इलोकतक स्थितप्रज्ञ 
सदाचारोका वर्णन, ( २ ) बारहवें अध्यायके १३वें इलोकसे २०वें 
इछोकतक भकत-सदाचारीका वर्णन, ( ३ ) तेरहवें अध्यायके ७वें 
इलोकसे ११वें इलोकतक ज्ञानके नामसे सदाचारका वर्णन, ( ४) 
Aaga अध्यायके २२वें श्लोकसे २५वें इलोकतक गुणातीत- 
सदाचारीके लक्षण-आचरण ओर परमात्म-प्राप्तिके उपायका 
वर्णन और (५ ) सोलहव॑ अध्यायके पहले इलोकसे तीसरे इलोक- 
तक देवी ( भगवानूकी ) सम्पत्तिरूप सदाचारका वर्णन। ये 
प्रकरण सदाचारकी ही विभिन्‍न दृष्टिकोणोंसे व्याख्या करते हैं । 

3 ॥ केत 


है कि यदि मनुष्यका लक्ष्य ( उद्देश्य ) केवल सत्‌ (परमात्मा) 
हो जाय, तो उसके समस्त कमं भी 'सत्‌” 'आचार' ( अर्थात्‌ 
सदाचार )-स्वरूप ही हो जायँगे । अतएव सत्स्वरूप एवं 
सर्बत्र परिपुर्ण सच्चिदानन्दघन परमात्माकी ओर ही अपनी 
वृत्ति रखनी चाहिये, फिर सद्गुण, सदाचार स्वतः प्रकट 
होने लगेंगे । 

कपासयी श्रीमद्भगवद्गीता 


जीवात्मा परमात्माका अंश है । इसने परमात्मासे विमख 
होकर प्रकृति और उसके कार्य त्रिगुणात्मक संसारसे सम्बन्ध 
मान लिया है। इसी कारण इसे (सबपर सब समय सामान्य . 
रीतिसे बरसती हुई) भगवत्कृपाका अनुभव नहीं हो पाता | 
जबतक मनुष्यको सांसारिक पदार्थोमें संग्रह और सुख-बुद्धि 
रहेगी, तबतक भगवद्विमुखताके कारण उसमें भगवत्क्पा-दशन_ 
का सामर्थ्यं ही केसे आ सकता है? जब कि भगवान्‌ सत्र 
व्याप्त हैं, उसी प्रकार उनकी कृपा भी सर्वत्र परिपूर्ण है 
निरन्तर है, सब प्राणियोंपर समानरूपसे है । 

जीव भगवानुके सम्मुख हो जाता है, तब उसके समस्त 
बन्धन कट जाते हैं और आगेकी सारी जिम्मेवारी स्वयं 
भगवानुकी हो जाती है। यही सम्मुखता कृपामय ग्रन्थ 
श्रीमद्भगवद्गीताके प्राकटयका कारण है। अर्जनद्वारा एक 
अक्षौहिणी शस्त्रास्त्र-सुसज्जित सेनाको छोड़ अकेले भगवान्‌ 


'श्रीक्कष्णको स्वीकार किया जाना उनको भगवत्सम्मुखता- 


का एक उत्कृष्ट उदाहरण है । घटना इस प्रकार है-- 


vec 

महाभारत-युद्धकी तैयारी हो चली थी। भगवान्‌ 
श्रीकृष्णकी सहायता प्राप्त करनेके लिये दुर्योधन उनके पास 
पहुंचा । भगवान्‌ विश्राम कर रहे थे। दुर्योधन जाकर उनके 
सिरहानेकी ओर सिंहासनपर बैठ गया । कुछ समय पञ्चात्‌ 
ही अर्जुन भी वहाँ पहुंचे । उनका उद्देश्य भी भगवानको 


युद्धमें अपनी ओर सम्मिलित करनेका था। भगवानुके 


विश्वाममें विघ्न न डालकर अर्जुन उनके चरण-प्रान्तमें 
विनयावनत मुद्रामें खड़े हो गये । कुछ समय परुचात्‌ जब 
भगवान्को निद्रा भङ्ग हुई तो उनकी दृष्टि पहले अर्जुनपर 
पड़ी और प्रश्‍न हुआ--कैसे आये ?' अर्जुनके उत्तर देनेसे 
पूर्व ही दुर्योधन बोल पड़ा--'पहले में आया हूँ, श्रीकृष्ण ! 
युद्धमें आप हमारे पक्षमें रहिये ।' भगवानूने अब दुर्योधनपर 
दृष्टिपात किया । स्थितिका अनुमान लगाया दोनों पक्षके 
वरिष्ठ पुरुष उनको अपनी सेनामें सम्मिलित करनेका 
निमन्त्रण लेकर आये थे। भगवान्‌ तो राजनीतिके भी 
पण्डित हैं । उन्होंने व्यवस्था दी--ठीक है, दुर्योधन ! पहले 
तुम आये हो, पर मेरी दृष्टि पहले अर्जुनपर पड़ी है; फिर 
नीतिशास्त्र भी यही कहता है कि जब किसी वस्तुका 
विभाजन करना हो तो पहला अवसर छोटेको दिया जाय; 
अतः जो छोटा हो, वही पहले अपनी माँग रखे।' 
अर्जुन अवस्थामें दुर्योधनसे छोटे थे । इसलिये पहले माँगनेका 
अवसर उन्हें मिला । श्रीकृष्णने प्रस्ताव रखा--'एक पक्ष तो 
मुझे ले ले, में कोई शस्त्र धारण नहीं करूंगा और दुसरा पक्ष 


Ya 

मेरी एक अक्षौहिणी सेना ले सकता है, जो अस्त्र-शस्त्रोसे 
सुसज्जित रहेगी ।' दुर्योधन मन-हो-मन एक अक्षौहिणी 
सेनाकी कामना कर रहा था, पर बड़ा होनेके नाते पहले 
माँग तो सकता नहीं था । पहले अर्जुनने ही अपना प्रस्ताव 
रखा-- भगवन्‌ ! मुझे सेना नहीं चाहिये, मैं तो आपको ही 
चाहता हूँ ।' दुर्योधन यह सुनकर प्रसन्न हो गया। | 
दुर्योधनकी मनचाही हो गयी। उसे एक अक्षौहिणी 
सेना प्राप्त हुई और अर्जुनको निःशस्त्र भगवान्‌ श्रीकृष्ण 
मिले । दुर्योधन अब अभिमानसे फूछा नहीं समाता था। 
उसने aia ढोल पीटना आरम्भ कर दिया कि 'मैंने आज | 
श्रीकृष्णको ठग: छिया ।' उधर भगवान्‌ने एकान्त होते ही ' 
अर्जुनको फटकारा--तुम्हें अवसर दिया, फिर भी तुमने सेना 
नहीं माँगी । मुंझे लेकर क्या करोगे ? में तो शस्त्र भी नहीं 
उठाऊंगा ।' | 
अर्जनने कहा--मेरा काम शस्त्रोंस नहीं चलता । मुझे 
तो आपसे ही काम है; क्योंकि मेरे मनमें बहुत दिनोंसे यह 
इच्छा थी कि आप मेरे सारथि हों, मेरे रथके घोड़े हांकें; 
मेरे जीवनकी बागडोर आपके हाथोंमें, हो ।' अर्जुनका यह 
निवेदन ही भगवत्कृपाको स्वीकार करना है। 
दुर्योधनने वैभव स्वीकार किया, वह भगवानूसे विमुख 
हो गया और अर्जुनने स्वयंको ही भगवान्‌को सौंप दिया, 


इसलिये वे भगवान्‌के सम्मुख होकर उनकी महती कृपाके 
प्रियपात्र बन गये । 

दस दिन युद्ध हो चुका था। ग्यारहवें दिन संजयने 
युद्धभूमिसे आकर घुतराष्ट्रको समाचार दिया कि 'भीष्मजी _ 
युद्धमें गिरा दिये गये । वे शर-शय्यापर पड़े हैं।' धृतराष्ट्र यह 
सुनकर मूच्छित हो गये । कुछ समय पश्चात्‌ जब उन्हें चेतना 
` _ आयी, तब पुछा--'भीष्म कैसे गिरा दिये गये ?” 

तब संजयने दस दिनसे चले आ रहे महाभारत-युद्धका 
वर्णन क्रमशः धृतराष्ट्रको सुनाया है। धृतराष्ट्र और संजय- 
का संवाद वेशम्पायनजी जनमेजयके प्रति कहते हैं । 

श्रीमद्भयवद्गीताका आरम्भ अथसे होता है। 

"अथ व्यवस्थितान्दुष्ट्वा' ( १। २०) 

तथा 'इति'से समाप्ति भी द्रष्टव्य है-- 

“इत्यहं चासुवेवस्य' ( १८ | ७४) 

श्रीमद्धगवद्गीताका श्रीगणेश भगवान्‌की असीम कुपाके 
कारण ही हुआ है। महाभारत-युद्धारम्भसे पूवं व्यासजीने 
नेत्रहीन धुतराष्ट्से कहा--'युद्धका होना अवश्यम्भावी है। 
यदि तुम यहाँ बेठे-बेठे ही संग्राम देखना चाहो तो में तुम्हे 
दिव्य नेत्र प्रदान करूं ।' , 

धुतराष्ट्रमें कुटुम्बीजनोंका वध देखनेका साहस नहीं 
था । उसने दिव्य दुष्टिकी प्राप्तिका प्रस्ताव स्वीकार नहीं 
किया, किंतु यह याचना की कि भें युद्धका सारा वृत्तान्त 
सुनना अवश्य चाहता हूं ।! तब व्यासजीने संजयको दिव्य 
दृष्टि प्रदान की और कहा--'राजन्‌ ! संग्रामभूमिमें कोई 
ऐसी बात नहीं होगी, जो यह न जान सके।' इसके बाद 


५१ 

संजयने ही धृतराष्ट्रको भगवान्‌ श्रीकृष्ण और अर्जुनके मध्य 

घटित हुए संवादको अक्षरशः क्रमानुसार सुनाया । 
श्रीमद्धगवढ्गीता भगवानका साक्षात्‌ अनुग्रह है, इसमें 

दो मत नहीं हो सकते । अर्जुनने न तो भगवानुके समक्ष कोई 

तात्त्विक विवेचन सुननेकी इच्छा व्यक्त की और न 

धर्मसम्बन्धी कोई जिज्ञासा ही की । उन्होंने तो. भगवानुसे 
कहा-- : 


यावदेतान्निरोक्षेव्हं योदुकामानवस्थितानु । 
` कैमंया सह योद्धव्यसस्मिन्‌ रणसमुद्यमे ॥ 
(8122) 

. है कृष्ण ! जबतक मैं युद्धक्षेत्रमें डटे हुए युद्धके 
अभिलाषी इन विपक्षी योद्धाओंको भली प्रकार देख न हूं 
कि इस युद्धरूप व्यापारमें मुझे किन-किनके साथ युद्ध करना 
योग्य है, ( तबतक रथको यहीं खड़ा रखिये ) ॥ इस प्रकार 
अर्जुन तो युद्धके लिये संनद्ध हैं, अपनेसे युद्ध करनेवाले 
राजाओंको वें देखना चाहते हैं। ऐसे अर्जुनको ` भगवद्गीता- 
का उपदेश करना केवल कृपा नहीं तो और क्या है? | 

भगवानूने अर्जुनका रथ उनकी आज्ञासे दोनों सेनाओके 
. मध्य ले जाकर खड़ा कर दिया। उन्होंने रथ ऐसे स्थानपर | 
खड़ा किया, जहाँ भीष्म और द्रोण विद्यमान थे। फिरवे ` 
da पार्थे ! युद्धके लिये आये हुए इन कुरुवंशियोंको ' 


उवाच पार्थं पदयेतान्‌ समवेतान्‌ कुरूनिति ॥ 
: (2134) 

यहाँ 'कुरुवंशियों'को देखनेके लिये कहना भी अजुँनको 
अपने कौटुम्बिक स्तेहमें बाँधनेकी युक्ति ही है। अन्यथा 
भगवान्‌ कह सकते थे-'धातंराष्ट्रान्‌ समानिति'। 'युद्ध- 
भूमिमें एकत्रित इन धृतराष्ट्रके पुत्रोको देखो ।' 
रथको भीष्म और द्रोण अर्थात्‌ पितामह और गुरु-जेसे 
आदरणीय जनोंके सम्मुख खड़ा करना और फिर यह कहना 
' कि 'कुरुवंगियोंको देखो'--भगवानुके विशिष्ट प्रयोजनकी 
ओर इंगित करता है । वस्तुतः संसारमें दो प्रकारके सम्बन्ध 
ही मुख्य माने गये हैं--( १ ) योनि-सम्बन्ध, जिसके अन्तर्गत 
' माता, पिता, पितामह, भाई, मामा, नाना आदि सम्बन्धी 
आते हैं ( २) विद्या-सम्बन्ध अर्थात्‌ आचार्य अथवा गुरुका 
सम्बन्ध । अर्जुन प्रथमतः इन दोनों सम्बन्धोंको देखकर ही 
मोहाविष्ट हो युद्ध करनेसे हिचकिचाये-- ; 
कथं भीष्ममहं संख्ये द्रोणं च मधुसुदन । 
इषुभिः प्रति योत्स्यामि पूजार्हावरिसूदन ॥ 
(२।४) 
अर्जुन बोले--हि मधुसूदन ! मैं रणभूमिमें किस प्रकार 
बाणोंसे भीष्मपितामह और द्रोणाचार्यके विरुद्ध ` लड़ गा; 
क्योंकि हे अरिसुदन ! ये दोनों ही पुजनीय हैं ।' 
यदि दुर्योधन या कणंके सम्मुख रथ खड़ा किया जाता 
तो निश्चय ही अर्जुनके हृदयमें युद्धोत्साह ओर शौरये उत्पन्न 
` होते। पर दोनों आदरणीय जनोंके सामने त खडा करनेसे 
. अर्जुनको ऐसा प्रतीत हुआ कि इन गु हत्या में कैसे 


CC-0. Mumukshu Bhawan Yam Collection. Digitized by eGangotri 


कर सकूंगा ? उधर वंशके नाशका दृश्य सामने उपस्थित हो | 
आया । अतः अ्जुंतके मनका मोह प्रकट हो गया । इस सुप्त 
मोहको जाग्रत्‌ करना ही भगवानुकी कुपाका उपक्रम था । 
मोहके कारण उन्होने युद्ध करनेसे इन्कार कर दिया । फल- 
स्वरूप भगवानूने कृपा करके अर्जुनको निमित्त बनाकर 

गीतामृतका ऐसा उपदेश किया, जिससे अनन्तकालतक 
अनन्त मोहाविष्ट जीवोंका कल्याण होता रहेगा । 

मोह्दाविष्ट और विषादयुक्त अजुन बोले -'हे कृष्ण ! न 
तो मुझे विजय चाहिये, न राज्य और न सुख । मैं ऐसा युद्ध 
नहीं करता । मुझ निःशस्त्रको धृतराष्ट्रके पुत्र रणमें मार 

` डाले तो यह भी मेरे लिये कल्याणकारक होगा ।' ( १४६ ) 

ऐसा कहकर वे रथके पिछले भागमें शोकाविष्ट होकर 
बेठ गये । क i 

उस समय उन्हें प्रोत्साहित करनेके लिये भगवान्‌ कुछ 
तीखे वचन: कहते हैं--'हे अजुंन ! क्लेब्य ( कायरता )को 
छोड़ दो । अरे ! उत्साहित होनेके समय तुममें यह मोह केसे 
उत्पन्न हुआ ? हृदयकी दुर्बलताको त्यागकर युद्धके लिये 
खडे हो जाओ ।' ( २। २-३ ). 

भगवानुने यह उद्बोधन केवल क्ृपा-दृष्टिसे ही किया, 
अन्यथा वे कह सकते थे--युद्ध नहीं करना चाहते हो तो 
न करों । जेसा तुम्हारी समझमें आये, वेसा हो करो । पर 
यह बात भगवातुने अन्तर्मे कही--यथेच्छसि तथा कुर 
(१८ । ६३) : 

भगवानुके हृदयमें उसी प्रकार करुणा उमड़ रही थी, 
जेसे बछड़ेको देखते ही गायके स्तनोंमें दुध निकल पड़ता है । 
'वे अजुंनका कल्याण चाहते हैं । साधारण मनुष्यमात्रकी जेसी 
मनःस्थित्ति होती है, वैसी ही मनःस्थितिका ध्यान रखते हुए 
गीताका उपदेश करना, भगवान्‌की विशिष्ट कृपाका एक 
विलक्षण उदाहरण है । 
गीलामृतरूपा भगवत्कृपाका प्रत्येक अध्यायके अनुसार 
अवलोकन किया जाय. तो कृपापूवेंक भगवानका अजूंनके 
सामने अपने-आपको विशेषतासे प्रकट करना और अजु नके 
मनमें क्रमशः भगवानुके प्रति विशेष आदर एवं श्रद्धा-भाव- 
का बढ़ना द्रष्टव्य है । अव इसी दृष्टिसे प्रत्येक अध्यायके 
कतिपय कृपापरक स्थलोंका संक्षिप्त विवेचन प्रस्तुत है-- 
मोहग्रस्त अजु न ज्यो ही अपनेको मोहितचत्त स्वीकार 
करते हैं और कल्याणकारक साधन पूछते हैं, त्यों ही भगवान्‌ 
करुणा करके साधारण जनकी भाषामें मुस्कराते हुए उपदेश 
फ आरम्भ कर देते हैं । 
दूसरे अध्यायके ग्यारहवेंसे तीसवें इलोकतक भगवान्‌ने 
सत-असत्‌का विवेचन किया, किंतु इस प्रसङ्गमे उन्होंने ब्रह्म, 
अविद्या, माया, ईश्वर, प्रकृति, जीव, आत्मा, अनात्मा, 
अधिभूत, अधियज्ञ आदि दार्शनिक शब्दावलिका प्रयोग 
` किया ही नहीं, इस विवेचनमें देह-देही, शरीर-शरीरी, नित्य- 
नाशवात्‌-जेसे सामान्य जनकी समझमें आनेवाले शब्दोंका 
ही प्रयोग हुआ है। तात्पर्यं यह कि गीता मनुष्यमात्र 

( चाहें वह अपढ़ हो या विद्वान्‌, मूर्ख हो या बुद्धिमान्‌ )के 
कल्याणकी दृष्टिसे कही गयी है। . 

* पहले अध्यायके इकतीवर्वें इलोकमें अजु न जहाँ कहते 
हैं कि “न च श्रेयोप्तुपदयासि'--युद्में श्रेय नहीं देख रहा 
हूँ, वहीं दूसरे अध्यायके सातवें" इलोकमें “निश्चित श्रेय'के 
लिये पूछ रहे हँ-“यच्छु यः स्यान्निड्चित ब्रूहि तन्ले ।' इस 
प्रसङ्गको देखनेसे यह बात सिद्ध होती है कि; अजुन 

“ मारनेसे डर रहे हैं, मरनेसे नहीं। इसलिये भगवानूने उनके 
हृदयसे “मारनेका भय! निकाळनेकी भावना और कतंव्य 
दृष्टिसे ही कहा--'धर्स्याद्वि युद्धाच्छु यो$न्यत्‌ क्षत्रियस्य न 
बिद्यते ॥ ( २। ३१ ) अर्थात्‌ क्षत्रियके लिये धमंयुक्त युद्धसे 
बढ़कर कल्याणकारी दूसरा कोई कतंव्य ही नहीं है। फिर 
भी अजुन अभीतक मोहित हैं और पुनः प्रश्न करते हैं-- 
'तदेकं बद निदिचत्य येन श्रेयोञ्हमाप्नुयाम्‌ ॥' (312), 
इस प्रश्‍नके उत्तरमें भगवान्‌ने कृपा कर कतंव्य-पालनको ही 
परम कल्याणकारक बताया-- | 

श्रेयान्‌ स्वधर्मो विगुणः परधर्मात्‌ स्वनुष्ठितात्‌ । 
स्वधमे निधनं श्रेय: परधर्मो भयावहः॥ 
(3138) 
अच्छी प्रकार आचरण किये हुए दुसरेके धर्मसे गुण- 
रहित भी अपैना धमं अति उत्तम है। अपने धर्ममें मरना 
भी कल्याणकारक है और दूसरेका धमं भयप्रद ` 
जो अजु न मोहासक्तिके कारण अपने कतंव्यसे . च्युत 

हो रहे हैं, उन्हें भगवान्‌ सहज धमंयुक्त कतंव्यमें आरूढ़ 
करनेके उद्देश्यसे उपदेश दे रहे हैं यह उनको ऐसी कृपा है, . 
जिसकी अजु नने कभो वाञ्छा और जिज्ञासा भी न की थी। ` 
भगवानुका स्वभाव ही अहैतुको कृपा करना है। 
श्रेष्ठ पुरुष अपने हृदयका गोपनीय-से-गोपनीय रहस्य 
भी अपने कृपाभाजनके सामने प्रकट कर देते हैं । 
अर्थात्‌ उससे कुछ भी दुराव नहीं रखते। इसी दृष्टिसे 
भगवानुने तीसरे अध्यायमें कूपापूवेक कतंव्यपालनपर बल 
देते हुए अजु नसे कहा--मेरा तीनों लोकोंमें कोई कतंव्य 
। नहीं है, फिर भो मैं कतंव्य निबाहता हूँ। में कमं न करूँ तो 
। बडी हानि हो जाय; क्योंकि सब मनुष्य मेरे ही मार्गका 
अनुसरण करते हैं अर्थात्‌ यदि में शास्त्रोक्त कर्मका आचरण 
न करूँ तो सब मनुष्य नष्ट हो जायें'।' ( इस प्रकार 
: ABIKA ini कृपापुवंक यह प्रकट किया है कि में 
तीनों आदश पुरुष हूं । ) 
इस उपदेशके पश्चात्‌ क्षत्रियोके कमंका महत्त्व बतलाते 
>. हुए मंगवानुने चौथे अध्यायमें परम्परासे प्राप्त कमयोग और 
१. न मे पार्थास्ति कर्तव्यं त्रिषु लोकेषु किचन । 
नानवाप्तमवाप्तव्यंवत एव च कर्मणि ।। 
यदि ह्यहं न ada जातु कर्मण्यतन्द्रितः । 
मम वतर्मानुवतंन्ते मनुष्याः पार्थ. सर्वशः ॥ 
उत्सीदेयुरिमे लोका न कुर्यां कर्म चेदहम्‌। 
संकरस्य च कर्ता स्यामुपहच्यामिमाः प्रजाः ॥ १ 
( गीता ३। २२-२४) 

उसकी अनादिताको सिद्ध किया । तत्पश्चात्‌ अपनेको आदि 
उपदेष्टा बताकर वे कहते हैं कि मैं वही उपदेश, जो लोपप्राय 
हो गया था, फिर कहता हूँ। युद्ध-भूमिमें युद्धकी बात न 
करके इस प्रकार ज्ञान, भक्ति और निष्काम-कमंकी बात 
का भगवानुकी केवल विशिष्ट कृपा ही है, अन्य कुछ _ 
नहीं । 
पाँचवें अध्यायका आरम्भ अजु नकी इस जिज्ञासासे 
होता है कि 'हें कृष्ण ! आपने सांख्यनिष्ठा और योगनिष्ठा 
बतलायी (313), परंतु मेरे लिये दोनोंमेंसे कौन-सी 
निर्चितरूपसे श्रेयस्कर है-यह स्पष्ट बतलाइये ।' 
ज्ञानयोग और कर्मयोगका विस्तृत विवेचन. करते हुए 
ओर उन्हें तत्त्वःप्राप्तिका स्वतन्त्र साधन बतलाते हुए अन्तमें 
भगवान्‌ कहते है--'हे अजु'न ! मुझे सम्पूर्ण भूतःप्राणियोंका 
` सुहृद ( तत्त्वसे ) जान लेनेमात्रसे मनुष्य परम शान्तिको 
प्राप्त हो जाता है'-- १ 
‘ggi सवं भुतातां ज्ञात्वा मां शान्तिमृच्छति ॥' 
(५1२९ ) 
ज्ञात्वा' पदसे भगवान्‌ अजु नको मानो आश्वासन देते 
हैं कि 'तुम क्यों चिन्ता करते हो, केवल मुझे सब भूतोंका 
अर्थात्‌ अपना भी सुहृद जान लो, इतने मात्रसे तुम्हारे द्वारा 
कमंयोग, ज्ञानयोग, भक्तियोग--सवका अनुष्ठान स्वयमेव 
ठीक-ठीर्क होने लगेगा |! 
यह भगवानुकी कितनी कृपा है ! कितना सुगम उपाय 


c 


है जीवनके चरम-लक्ष्यकी प्राप्तिका !! 
१८ 


CC-0. Mumukshu Bhawan Varanasi Collection. Digitized by eGangotri 


अजु नकी दृष्टि दोषरहित है, इसीलिये भगवान्‌ उनके 
बिना पूछे ही विशेष कृपा करके उन्हें ध्यान और भक्तिकी 
विशेषतासे अवगत कराते हैं और आदेश देते हैं--'कमिम्य- 
इचाधिको योगी तस्माद्योगी भवाजु न' ( ६। ४६ ) “इससे हे 
अजु न ! तुम योगी बनो; क्योंकि कर्म करनेवालोंसे भी योगी 
श्रेष्ठ है ।' 
छठे अध्यायके तीसवें इलोकमें तो भगवानुने कृपा करके 
यह विलक्षण सत्य उद्घाटित कर दिया कि समस्त जगतुमें 
जितने भी रूप हैं, वे सब मेरे ही हैं-- 
यो सां पश्यति सवंत्र सवं च मयि afa । 
तस्याहं न प्रणश्यामि स च मे न प्रणश्यति ॥ 


इसी अध्यायमें अजु नने मन-सम्बन्धी प्रश्न भी किया 

है । उन्हें शङ्का होती है कि योगमें श्रद्धालु पुरुष संयमी न 
होनेके कारण यदि अन्त समयमें योगसे विचलित हो जाय तो 
उसकी क्या गति होती है ? कहीं वह उभयभ्रष्ट हो नष्ट 
तो नहीं हो जाता ?--कच्चिन्नो भयविञ्रष्टरिछन्नाञ्रमिव 
` नइयति ४ (६३८); अजु नका यह अडिग विश्वास है कि 'मेरे 
इस संशयको दुर करनेवाला भगवानुके अतिरिक्त ओर कोई 
नहीं हो सकता 7 उत्तरमें भगवान्‌ भी अपना हृदय खोल- 
कर रख देते हैं। अजु नको अत्यन्त कृपा करके उन्होंने 'तात' 
शब्दसे सम्बोधित किया। ( यह सम्बोधन समस्त गीतामें 
एक ही बार .आया-है।) भगवानुने आश्वासन देते हुए 
कहा--न हि कल्याणकृत्कव्चिदवुर्गात तात गच्छति ॥' (६। 

४० ) हि पार्थं ! भगवदर्थं कमं करनेवाला कभी aka 
` प्राप्त नहीं होता ।' a 


मनुष्यको वस्तुतः अन्तकालकी गति और उससे त्राण 
दिलानेवाली उपासना--दो ही प्रश्‍नोंके विषयमें सर्वाधिक 
जिज्ञासा रहती है। अकारण-कृपालु भगवान्‌ श्रीकृष्णने 
भी अजु नको निमित्त बनाकर सर्वंसामान्यकी सद्गतिके 
भावसे गीतामें इन्हीं दो प्रसङ्गोंका सर्वाधिक विवेचन 
किया है। | 

सातवें अध्यायको स्वयं भगवानुने अपनी ओरसे कहना 
आरम्भ किया है। (६ | ४७में ) भक्तोंकी बात आते ही 
भगवान्‌ मानो मग्न हो गये, ठीक उसी प्रकार जैसे भगवान्‌- 
की बात चलते ही भक्त मग्न हो जाते हैं। इस अध्यायमें 
भगवान्‌ अपने चारों प्रकारके भक्तोंका वर्णन करते हुए 
आते और अर्थार्थी भक्तको भी उदार वतलाते (vi 
१८ ) । यह उनकी कितनी कृपावत्सलता है ! आशय ag 
प्रतीत होता है कि ये (आते, अर्थार्थी आदि ) संसारसे 
हटकर मुझ परमात्माको ही ओर लग गये--यह इनकी 
उदारता है। “ 


२- छठे अध्यायके सेंतीसवें, अड़तीसवें और उनतालीस्वें 
इलोकोंमें किये गये प्रश्नोंके उत्तरमें भगवानूने छठे अव्यायके ८, 
सातवेंके ३०, आठवेके २६, नवेंके ३४ और दसवों अध्यायके ११--- 


अर्थात्‌ कुछ १०९ रलोकोंमें अन्तकालींन गतिका ही विस्तृत 
विवेचन किया । i iy 

आठवें अध्यायमें भगवानुने कृपापुवंक बतलाया कि 
अन्तकालमें जो कोई मेरा ही स्मरण करता हुआ शरीर- 
त्याग करता है, वह मेरे ही भावको प्राप्त होता है ( ८५ ), 
यह कहते हुए भगवान्‌ पुनः इसीको और स्पष्ट करते हुए 
(८।६में ) कहते हैं कि मनुष्य अन्तकालमें जिस-जिस 
` भावका स्मरण करता हुआ मरता है, उसी भावके अनुसार 
उसकी गति होती है अर्थात्‌ स्वग, नरक या अन्य योनिकी 
प्राप्ति होती है। जिस अन्तकालमें भोगोंका स्मरण करते 
हुए मरनेवाला मनुष्य शूकर-कूकर या कीट-पतंगकी योनि 
प्राप्त करता है, उसी अन्त समयमें भगवानको स्मरणकर 
परमगतिको प्राप्त हो सकता है, चाहे उसका विगत जीवन 
' केसा ही क्यों न रहा हो । यह न्यायकारी प्रभुका कैसा कृपा*- 
पूर्ण संविधान है! प्रभुके इस विधानमे न्याय और कृपाका' 
विलक्षण साम्य दुष्टिगोचर होता है । 
तदनन्तर भगवानूने पुनः स्वयं अपनी ओरसे ही कहा-- 
इदं तु ते गुह्यतमं प्रवक्ष्याम्यनसूयवे | 
जञानं विज्ञानसहितं यज्ज्ञात्वा मोक्ष्यसेऽशुभात्‌ ॥ | 
(९।१ 
कोन ऐसा स होगा, जो बिना पूछे अपने 
गुद्यतम बात बतायेगा ? भगवानने 
ज्ञानके आठ विशेषण aa मत Ha 
राजविद्या ` राजगुह्यं पवित्रसिदसुत्तमम्‌ । 
| प्रत्यक्षावगसं घम्थं सुसुखं कतुंमव्ययम्‌ ॥ 
(९।२) 
. कृ०-५ ६१ 

“यह ज्ञान ( १ ) सब विद्याओंका राजा, ( २) समस्तं 
` गोपनीयोंका भी राजा, (३) अति पवित्र, (४ ) उत्तम 
(५) प्रत्यक्ष फलवाला, ( ६) धमंयुक्त, (७) साधन 
करनेको बड़ा सुगम और ( ८ ) अविनाशी है ।' 
लोकमें भी अपने उपदेशकी प्रशंसा स्वयं करनेमें सज्जन 
पुरुष कुछ संकोचका अनुभव क-रते हैं; कितु भगवानुके हृदयमें - 
कूपाका समुद्र उमड़ रहा है और अजु न दोषदष्टिरहित-- 
अनसुय' हैं, अतः वे अजुनको (और उनके निमित्तसे 
जीवमात्रके हितकी दृष्टिसे ) पग-पगपर कल्याणका मार्ग 
बताते हुए कहते हैं-- 
सूय एव महाबाहो श्युणु .मे परमं वचः। 
यत्तेऽहं प्रीयमाणाय वक्ष्यासि हितकाम्यया ॥ 
| (2011) 
'हे महाबाहो ! फिर भी मेरे परम . रहस्ययुक्त और 
* प्रभावयुक्त वचनोंको सुनो, जो मैं तुझ अतिशय प्रेम रखने- 
वालेके प्रति हितकी इच्छासे कहूँगा ।' 
नवें अध्यायका आरम्भ जहाँ भगवानुने 'गुद्यतसम्‌' शब्द 
से किया, वहाँ दसवेंके आरम्भमें 'परसं बच: कह रहे हैं और 
वह भी हितकामनाके भावसे। इसका उद्देश्य अजु नको 
भंलीभाँति अपने कतंव्यका भान कराना एवं उनकी शंकाओं- 
को निमूंछ करना है । भगवान्‌ चाहते हैं कि अजु नका मोह 
_ नष्ट हो जाय, इसीलिये इतना कहनेके पश्चात्‌ भी वे | 
असंतोष अनुभव करते हैं, उनकी तृप्ति नहीं होती; अतः | 

दूसरे प्रकारसे उसी विषयका प्रतिपादन करते हैं। जीवके 
कल्याणकी ऐसी उत्कट कामना वे अकारणकरुणार्णव ही 
कर सकते हैं । वे कहते हँ--'जिस रहस्यको न देवता जानते 
हैं, न महषि, वही अपने लीलासे प्रकट होनेका रहस्य मैं तुम्हें 
बताता हूँ । 
इस प्रकार कहकर भगवानुने दसवें अध्यायके पाँच 
इलोको-( २-६ )में अपनी योग-शक्ति और विभूतियोंका 
वर्णन किया और सातवें इलोकमें उनके फलरूप अविचल 
भक्तियोगकी प्राप्ति बतायी । अजु नने जब योगशक्ति और 
विभूतियोंका विस्तारसहित वर्णन करनेके लिये स्तुति और 
प्राथनी की [ क्योंकि भगवान्‌का अमृत-वचन सुननेसे उनकी 
तृप्ति ही नहीं होती थी ( १०। १८) ] तब भगवानूने 
३. न मे विदुः सुरगणाः प्रभवं न महर्षयः । 
अहमादिहि देवानां महर्षीणां च सर्वशः ॥ ( १०॥ २) 
४. दसवें अव्यायके वारहवेसे पंद्रहवेतकके इलीको में अर्जुनने 
भगवानको विभूति जाननेके लिये स्तुति की है और सोलहवेंसे 
अठारहर्वोतक तीन इलोकोंमें प्रार्थना की dai इलोकमें तो 
अर्जुनको श्रद्धा इस सीमातक वढ गयी है कि उन्होंने इस एक ही 
इलोकमें भगवानूके प्रति पांच सम्बोधन दे डाले .' 
स्वयमेवात्मनाऽऽत्मानं वेत्थ त्वं पुरुषोत्तम । 
भूतभावन भूतेश देवदेव जगत्पते॥ 
है भूतोंको उत्पन्न करनेवाले ! हे भूतोंके ईश्वर ! हे देवों के 
देव ! हे जगतूके स्वामी ! हे पुरुषोत्तम ! आप स्वयं ही अपने आप- 
` को जानते हैँ ।' के 

कूपापूवंक अपनी इक्यासी विभूतियोंका वर्णन किया। 
सम्भवतः अजु नको भ्रम था कि भगवान्‌की विभूतियाँ 
इतनी ही हैं अर्थात्‌ सीमित हैं, इसलिये उन्होंने 'अशेषेण' 
( १०। १६) पदका प्रयोग किया, कितु भ गबानुने कृपा- 
' पूवंक यह भी बता दिया कि मैं तो समस्त जगत्को अपने 
एक अंशसे ही व्याप्त करके स्थित हूँ और इसीलिये उन्होंने 
अपनी विभूतियोंको 'प्राधान्यतः' ( १० । १९ ) बतलाया। 
जिसका अन्त ही नहीं है, उसे 'अशेषेण' ( पूर्णतासे ) केसे 
बताया जा सकता है ?-- > 
विष्टम्याहमिदं कृत्स्नमेकांशेन स्थितो जगत्‌ ॥' 
३ (१०। ४२) 
` उपर्युक्त इलोक ही ग्यारहवें अध्यायका बीज है । अजु न- 
.को जिज्ञासा हुई कि वह रूप भी देखू, जिसके एक अंशमें ही 
संपूर्ण जगत्‌ स्थित है । भगवानुकी अचिन्त्य एवं अनंत विभूति 
एवं ऐशवयंको सुनकर अजु'नको अपनी भूल तब समझमें आयी, ' 
जब १०। ४२में भगवानूने अपने किसी एक अंशमे समस्त 
जगत्को स्थित बताया, इसलिये वे ११। ३में अत्यन्त 
विनञ्रतासे कहते हें-हे प्रभो! आप जो कुछ कह रहे 
हैं, वह ठीक वेसा ही है, मैं भी उसे वेसा ही मानता हूँ, 
अब में आपके उसी रूपको देखना चाहता हूँ ( जिसके 
एक अंशमें समस्त जगत्‌ स्थित है ) ।' फिर कहते हैं-'यदि : 
आप यह समझते हैं कि में उस रूपको देख पानेमें समथं हूँ 
तो उसे ( अवश्य ) दिखायें ( अन्यथा जैसा आप उचित 
. समझें ) । यहाँ वे १० । १६की तरह न बोलकर विनञ्रतासे 

कहते हैं। यह भाव देखकर कृपालु प्रभु मानो अजु नपर 
न्यौछावर हो जाते हैं और प्रसन्न होकर कहते हैं--'पश्य से 
पार्थ रूपाणि शतशोश्य सहत्रशः' ( ११। ५ )-हे अजुन ! 
एक रूप तो क्या, तुम मेरे सेकड़ों और हजारों रूपोंको 
देखो । 


उपयुक्त प्रसङ्गसे यह सिद्ध है कि साधकका भग- 
वदाश्रय, दैन्य और अपनी इच्छाओंका भगवदिच्छाओंमें 
विलय भगवानको अत्यन्त प्यारा है। ऐसे साधककी इच्छा 
पुरी करनेके लिये भगवान तरसते रहते हैं तथा कभी कोई ` 
अवसर मिल जाता है तो अभीष्टसे अत्यधिक सेवा 
करते हैं । l 
इस प्रकार ग्यारहवाँ अध्याय भगवदनुग्रहकी स्वीकृतिसे 
ही आरम्भ हुआ . 
` मदनुग्रहाय परमं गह्यमष्यात्मसंज्ञितम्‌ । 
यत्त्वयोक्तं वचस्तेन मोहोऽयं विगतो सम ॥ 
(११।१) 
जब समस्त ब्रह्माण्डोंको ही भगवानुने अपने एक अंश- 
में धारण किग्रा हुआ बता दिया, तब अजु नने भगवाचुके 
अनुग्रह और उनके उपदेशकी प्रशंसा की। तभी उनके 
हृदयमें _विशवरूप-दशंनके बहाने प्रभुको विशिष्टतम कूपा 
प्राप्त करनेकी अभिलाषा जाग्रत्‌ हुई । वे भगवानुकी प्रशंसा 
करते हुए यहाँतक कह बेठे कि “मोहोऽयं विगतो aa AI 


RU 

मोह दूर हो गया | परम कूपाळु भगवान्‌ तो जानते थे कि 
अभी मोह दूर नहीं हुआ, इसीलिये. उन्होंने आगे ११ ॥४९ में 
कहा--'मा ते व्यथा सा च विमुढभाव: । इसमें रहस्य यह 
है कि अजु नने भगवान्‌का प्रभाव जाना और उसे जानकर 
. ही बोल पड़े कि मेरा मोह दूर हो गया । वास्तवमें साधकको 
भगवान्‌के प्रभावका थोड़ा-सा ज्ञान हो जानेपर प्रायः ऐसा 
ही भान होता है। अजुनकी इसी स्थितिको समझकर 
भगवानुने कूपापूर्वक कहा-- दु 


है पार्थं ! तुम मेरे सेकड़ों-हजारों, नाना प्रकारके, 
नाना वर्ण और आकृतिवाले अलौकिक रूपोंको देखो ।' यह 
हे अजु नपर विशिष्ट कूपाका एक अन्य उदाहरण | भगवान्‌- 
ने अपनी ओरसे ही अपना विराट्-रूप प्रकट किया तो 
अजुन उसे देख नहीं पाये। पाँचवेंस सातवें इलोकतक 
भगवानूने पाँच बार 'पदय” शब्दका प्रयोग किया। इससे 
सिद्ध हुआ कि अर्जुन विराद्-रूप देख ही न सके। उन्हें 
देखनेमें असमर्थ जानकर ही भगवान्‌ने हितकी कामनासे 
उन्हें दिव्य चक्षुओंका दान किया--'विव्य ददामि ते चक्षुः’ 
(११। ८ ) ओर तब अजु'नने विराट-रूपका दर्शन किया । 
वह रूप देखनेके वाद जब अजु'नने भयभीत होकर स्तुति 
और प्राथंना की कि मुझे तो फिर वही ( चतुभुज ) रूप 
दिखाइये, मैं अत्यन्त भयभीत हो रहा हूँ, मुझपर प्रसन्न हो 
जाइये ( ११। ४५ ), तब भगवानुने कहा-- 

सया प्रसन्नेन तवाजुनेदं 
रूप परं द्ितमात्मयोगात्‌ । 
तेजोमयं विइवमनन्तसाद्यं 
यन्मे त्वदन्येन न दुष्टपुवंम्‌ ॥ 
(११1४७ ) 

'हे अजुन ! अनुग्रहपूवंक ( प्रसन्न होकर ) ही मैंने 
अपनी योगशक्तिके प्रभावसे अपना यह परमतेजोमय, सवका 
आदि और सीमा-रहित विराद्‌-रूप तुम्हें दिखाया है, जो कि 
तुम्हारे सिवाय पहले किसीके द्वारा नहीं देखा गया ।' 

इस विराट्-रूपमें भगवान्‌ने अजु नकी शङ्का--'यद्वा 
जयेम यदि वा नो जयेयुः अर्थात्‌ युद्धमें हम जीतेंगे या वे 
हमें जीतेंगे? (२।६)का भो उत्तर दे दिया । उन्होंने 
विशेष अनुग्रह करके दिखा. दिया कि विकराल दाँतोंबाळे 
एवं अग्निके समान प्रज्वलित उनके मुखमें धृतराष्ट्रके पुत्र, 
भीष्म, द्रोण आदि सभी समा रहे हैं। इस प्रकार जो मृत्युको 
प्राप्त नहों हुए थे, उन्हें भी मुत दिखाकर भगवातूने अर्जुनको 
कृपापूर्वक आसन्न-भविष्यका दर्शन करा दिया और सावधान . 
कर दिया कि तुम जो युद्ध नहीं करनेको कहते हो एवं 
गुरुजनोंकी मृत्युसे डर रहे हो, वे सब तो मरनेवाले ही हैं, 
चाहे तुम युद्ध करो.या न करो । ऐसा कहकर भगवानने फिर 
समझाया-तुम क्षत्रिःधमंका पालन करो और विज्‌: | 
प्राप्त करो-- , 

तस्मात्वमुत्तिष्ठ यशो लभस्व 


जित्वा शत्रून्‌ भुङ्क्ष्व राज्यं समृद्धम्‌ । 
(११। ३२) 


1 ८७ 

यहाँ भगवानुका आशय यही है कि मनुष्यको सदेव 
अपने कतंव्य-पालनमें तत्पर रहना चाहिये। फलकी इच्छा. 
नहीं करनी चाहिये । 


भगवानूने भी जब देखा कि अर्जुन मेरे विराट्‌-रूपको 
देखकर डर गये हैं और अब ये अधिक समयतक मेरे इस 
“तेज'को सह न सकेंगे, तब कृपालु प्रभु अपने प्यारे सखाके 
अनुरोधपर पुनः चतुभुज रूप हो मुस्कराते हुए बोले-- 
“(सखै) अजुन ! तुम डरो मत। मोहको प्राप्त न हो। ` 
मेरे चतुभु'ज-रूपको फिर देखो।' अजु'न चतुभुज-रूपको 
देखकर आश्वस्त हुए तो 'भगवानुने अपनी विशिष्ट कृपा 
उद्घाटित की--हि अजु न ! मेरा यह चतुभु'ज-रूप देखनेको 
अति दुलभ है । वेद, दान, तप, यज्ञ आदिसे भी यह नहीं 
देखा जा सकता। यह तो अनन्य-भक्तिसे ही देखा जा 


. सकता है।' 


विराद्-रूपका दशुन कराकर भगवानुने अजु नपर अभूत- 
पूर्व कृपा की । -किसी नाटकमें भी पात्र अपना असली रूप 
नहीं बताता । यदि वास्तविक रूप प्रकट कर दिया जाय तो 


_ अभिनयकी सफलता ही संदिग्ध हो जाय । इसीलिये भगवान्‌- 


ने अपना विराटू-रूप अनुग्रह करके दोषदृष्टिरहित अनन्य- 
भक्त अजुनको ही दिखाया, अन्य लोगोंको नहीं । आगे 
बारहवें अध्यायमें भगवानुने अजु नके पुछनेपर सगुणोपासना- 
की श्रेष्ठतापर प्रकाश डाला । 


गीताके तीन षटूकोंमें पहला कमका, दूसरा भक्तिका और 

तीसरा ज्ञानका प्रकरण माना जाता है। वसे तीनों षट्कोंमें 
ही कमं, भक्ति और ज्ञानयोगका वर्णन हुआ है, कितु 
अन्तिम षद्कमें जितना ज्ञानका वर्णन है, उससे भी अधिक 


` वर्णन पहले षटूकमें कर्मका हुआ और मध्य यट्कमें तो 


उपासनाका ही वर्णन सर्वाधिक है। इससे सिद्ध यही होता 
है कि गीतामें सर्वाधिक वर्णन भक्तियोगका ही हुआ है। 
बारहूवे अध्यायके १९, तेरहवें अध्यायके ३४ और चौदहवें 
अध्यायके २०-कुल ७३ इलोकोंमें उपासनाका प्रकरण चला 
है। इस लम्बे प्रकरणमें केवल भगवान्‌ ही बोलते गये हैं, 
अजुन मात्र श्रोता रहे हैं। इसके पश्चात्‌-अठारहवें अध्याय-, 
के-७१ इलोक भी दोनों ' उपासनाओंके वर्णनमें ही कहे गये 
हैं। इससे यह सिद्ध होता है कि भगवानको उपासनाविषयक - 
प्रसङ्ग रुचिकर लगता है; क्योंकि उपासना जीवोंका कल्याण 
करनेमें अत्यन्त सहायक है । 

भगवानूने इन इलोकोंसे ज्ञानमागं और भक्तिमार्ग 
दोनोंका ही विवेचन विशदरूपसे किया है । भगवान्‌के इस 
वर्णनके पीछे उनका यह कृपा-भाव है कि मनुष्यमात्र किसी 
भी मागंका अवलम्बन लेकर अपना कल्याण करे। 

वारहवें अध्यायमें सगुणोपासनाका विवेचन करनेके 


'पर्चात्‌ भगवानने तेरहवें अध्यायमें अव्यक्त अक्षर निगुंणको 


जानने और उसकी उपासनाका वर्णन करते हुए क्षेत्र-क्षेत्रज्ञ- 
को भली प्रकार जाननेका फल परमात्माकी प्राप्ति बताया । 
चोदहवें अध्यायमें प्रकृतिके काय गुणोंको लेकर मुख्यतः 
गुणातीतके लक्षण, आचरण और. गुणातीत होनेके उपाय 

बताये और विशिष्ट अनुग्रहके रूपमे यह रहस्य उद्घाटित 
किया-- 
सां च योध्यभिचारेण भक्तियोगेन सेवते । 
स गुणान्‌ समतीत्येतान्‌ ब्रह्मभूयाय कल्पते॥ . 
( १४।२६) 
“जो अव्यभिचारी भक्तिरूप योगके द्वारा सदा मुझे 
भजता है, वह तीनों गुणोंका उल्लङ्घन करके ब्रह्मामें एकी- 
भावसे स्थित होनेके योग्य होता है ।' 
daga अध्यायको तो भगवानूकी महती कूपा ही कहा 


. जा सकता है; क्योंकि एक तो भगवानूने अजू नके बिना 
पूछे ही इसे आरम्भ किया, दूसरे. सम्पूण गीतामें एक यही 


अध्याय ऐसा है, जिसे भगवानुने 'गुह्यतम शास्त्र'की संज्ञा 

दी है¬ 2 
इति gaai शास्त्रमिदमुक्तं मयानघ । 
एतद्‌ बुद्ध्वा बुद्धिमान्‌ स्यात्कृतकृत्यश्च भारत ॥ 

( १५।२०) 

भगवान्‌ने कृपा करके इस अध्यायमें अपना परम 

गोपनीय, प्रभाव भली प्रकारसे कहा है। जो मनुष्य भगवान्‌- 

को सर्वोत्तम समझ लेता है, फिर उसका मन एक क्षणके 

लिये भी भगवच्चिन्तनका त्याग नहीं कर सकता । जब 

मनुष्य भगवानका प्रभाव भली प्रकार समझ लेता है, तब 

वह परमात्माकी शरण होकर उनकी कृपासे अन्ततः परम- 


तत्त्वको पा लेता है। . 

भगवानुने भक्तिके अधिकारी देवी-सम्पत्तिवाले प्राणियों 
और आसुरी-सम्पत्तिवाले अनधिकारी लोगोंके लक्षण बतलाते 
हुए सोलहवें अध्यायमें सूत्ररूपसे यह क्कपा-मन्त्र बतलाया 
कि शास्त्रको प्रमाण मानकर ही कतंव्य करना श्रेष्ठ है-- 


'तस्माच्छास्त्रं प्रमाणं त कार्याकार्यव्यवस्यितो ।' 


| |  (१६।२४) 


उपयुक्त भगवद्चन सुनकर अजु नको यह शङ्का हुई कि ' 
` शास्त्रविधिको त्यागकर निषिद्ध कमं करनेवालोंका तो पतन 
होगा, परंतु शास्त्रविधिरहित श्रद्धापूर्वक 'यजन' करनेवालों- 
की निष्ठाको क्या कहा जायगा ? तब भगवानुने तीन प्रकार- 
को श्रद्धा बतलाते हुए कहा कि 'यह पुरुष श्रद्धामय है । इसकी 
जेसी श्रद्धा है, वेसा ही इसका स्वरूप ( निष्ठा ) समझना 
चाहिये ।' इसी बातको और अधिक स्पष्ट करते हुए उन्होंने 
तीन प्रकारके यजन करनेवालोंका विवेचन किया, परंतु यह 
शङ्का रह सकती थी कि यदि कोई यजन न करे तो उसके 
स्वरूपका केसे पता चलेगा ? इसके समाधानमें भगवान्‌ सबसे 
. पहले तीन प्रकारके आहार और फिर यज्ञ, दान, तप आदि- 
का विस्तृत वर्णन करते हैं। आहारोंके वर्णनका तात्पर्य 
| सम्भवतः यह है कि यदि कोई यजन, यज्ञ, दान, तप आदिं 
| न भी करेगा तो भोजन तो अवश्य ही करेगा । उसकी जेसे 
भोजनके प्रति प्रियता होगी, वेसा ही उसका स्वरूप समझा 
| 


जा सकता है। सात्त्विक पुरुषको सात्त्विक भोजन प्रिय 

होंगे, इसी प्रकार राजसी-तामसी प्रवृत्तिवालोंको क्रमशः . 
तीखे--दाहक एवं बासी--उच्छिष्ट भोजन । 
इस सतरहवें अध्यायमें यह भी बतलाया गया कि सभी 
क्रियाएँ निष्कामभावसे और सच्चिदानन्दघन ब्रह्मके स्मरण- 
के साथ ही सम्पन्न की जानी चाहिये-- 
(39 तत्सदिति निर्देश? (10123) 
भगवानुने “३% तत्‌ सत्‌' ऐसे यह तीन प्रकारका 
सच्चिदानन्दघन ब्रह्मका नाम बताया और कृपा करके यह 
कहा कि 'यदि किसीके यज्ञ, दान, तप आदि प्रयासमे कोई . 
कमी ( अङ्ग-वेगुण्य ) रह जाय तो उसे मैं अपने नामसे पूरा 
कर दूँगा ।' अर्थात्‌ मुक्तिकी .चाहना करनेवाला साधक सारे 
कर्मोको सच्चिदानन्दघन परब्रह्मके प्रति समपित कर दे। 
भगवानुके लिये .जो .साधारण-से-साधारण कमं किया 
जाता है, वह भी Ag कहा जाता है ( सत्‌ अर्थात्‌ जिसकी 
सत्ता है, जो श्रेष्ठ है, प्रशंसनीय है; यज्ञ, दान और तपमें 
निष्ठा तथा परमात्माके निमित्त जो कुछ भी किया जाय, 
वह सभी सत्‌ है ) । इस प्रसङ्गमें साधारण-से-साधारण श्रेणी- 


के कर्मोकों भी बी को अपित कर परमफलदायक बनाने- 
की विधि बतलायी गयी | गा कर परम 


अठारहवें अध्यायमें अजु'नने दो निष्ठाएँ-सांख्य-निष्ठा 
ओर कर्म-निष्ठाको पृथक्‌-पृथक्‌ जाननेके लिये प्रश्‍न किया 
है। अजु नको सुगमतापू्वंक इस तत्त्वका ज्ञान करानेके 
लिये भगवानुने अठारहवें अध्यायमें दो निष्ठाओंको प्रांच 
प्रकरणोंमें विभाजित किया- i 

( १) २-१२ इलोकतक कमंप्रधान कर्मयोग । 

( २) १३-४० इलोकतक विचारप्रधान सांख्ययोग । 

( ३ ) ४१-४८ इलोकतक भक्तिमिश्चित कमयोग । 

( ४ ) ४९-५५ इलोकतक उपासनासहित सांख्ययोग । 

(५) ५६-६६ इलोकतक भक्तिप्रधान कमयोग । 
ह आगे अठहुत्तरवें श्लोकतक श्रीगीताजीका माहात्म्य 


उपयुक्‍त प्रकरणोंमेंसे अन्तिम प्रकरण गीताभरमें विशेष 
कृपाका द्योतक एवं महत्वपुर्ण है । इससे पहले प्रकरणमें 
भगवानुने पराभक्तिकी प्राप्तिके विषयमें कहा है-- 
ब्रह्मभूतः प्रसन्नात्मा न शोचति न asa 
समः सर्वेषु भुतेषु aga लभते पराम्‌ ॥ 
भक्त्या मामभिजानाति यावान्यशचास्मि तत्त्वत: । 
ततो मां तत्त्वतो ज्ञात्वा विशते तदनन्तरम्‌ ॥ 
_ (१८।५४-५५) 
“बह्‌ सच्चिदानन्दघन ब्रह्ममें एकीभावसे स्थित हुआ 
प्रसन्नचित्तवाला पुरुष न तो किसी वस्तुके लिये शोक करता | 
है और न किसीको आकाङ्क्षा ही करता है। सब भूतोंमें 
समभाव हुआ वह मेरी पराभक्तिको प्राप्त हो जाता है और 
उस पराभक्तिके द्वारा मुझे तत्त्वसे भली प्रकार जान लेता 
है कि में जो और जिस प्रभाववाला हूँ तथा मुझे तत्त्वसे 
- जानकर वह मुझमें ही प्रविष्ट हो जाता है अर्थात्‌ तद्रूप हो 
जाता है । 
यहाँ एक रहस्यकी बात यह समझती चाहिये कि 

सांख्य-निष्ठाद्वारा भगवान्‌को वेसे प्राप्त नहीं किया जा 
सकता, जैसे अनन्य-भक्तिद्वारा। भगवान्‌ स्वयं कह चुके . 


भक्त्या त्वनन्यया शक्य अहमेवंविघोऽजु'न। 
ज्ञातुं द्रष्टुं च तत्त्वेन प्रवेष्टुं - च aqu 
: : (११।५४). 
अविनाशी पद तो केवल कृपासे ही प्राप्त हो सकता 
है। ( ज्ञानमागंमै aR अर्थात्‌ दर्शन देना आवश्यक 
नहीं । यह भक्तिमार्गमें ही सुलभ है। यहाँ यह ध्यातव्य है 
कि ज्ञानमागंके प्रकरणमें ज्ञात्वा' और 'बिज्ञते' पदोंका ही 
प्रयोग किया गया है । ) अजु नके बिना पूछे ही भगवानुने 
कुपाभिभूत होकर बतलाया-- ' 
सर्वेकर्साण्यपि -सदा कुर्वाणो मद्ृ्यपा्यः। 
मत्प्रसादादवाप्नोति शाश्वतं पदमव्ययम्‌ ॥ 
( १८ ।.५६ ) 
मिरा आश्रय लेनेवाला निष्काम कर्मयोगी तो सम्पूर्ण 
'कर्माको* करता हुआ भी मेरी कृपासे सनातन, अविनाशी 
परमपदको प्राप्त हो जाता है ।' 


५. सम्पूर्ण कर्मों से तीनों प्रकारके कर्मोका भाव लेना चाहिये। 
शास्त्रीय कर्म-यज्ञदान-तप, जीवकोपार्जनसम्बन्धी कर्म--वर्णाश्रम- 
के अनुसार करने योग्य कर्म तथा शरीर-निर्वाह सम्बन्धी कर्म-- 
-खानपान-व्यवहार आदि । Z y 

इसके विपरीत सांख्यनिष्ठा (इलोक ५१ से ५५ )में 
कितनी कठिनता है--विशुद्ध बुद्धियुक्त, एकान्त और शुद्ध 
देशका सेवन करनेवाला, मिताहारी, जीते हुए मन-वाणी- 
शरीरवाला, दृढ़ वेराग्यको प्राप्त, . निरन्तर ध्यानयोगे 
` परायण हुआ, सात्विक धारणासे अन्तःकरणको वशमें करके 
तथा शब्दादिक. विषयोंको त्यागकर, राग-द्वेषको नष्ट करके 
एवं अहंकार, बल, घमंड, काम, क्रोध और संग्रहको त्याग- 
कर ममता-रहित और शान्त-अन्तःकरण हुआ (वह मुमुक्षु) 
सच्चिदानन्दघन ब्रह्ममें एकीभाव होनेके लिये योग्य 
होता है।' : 


सांख्ययोग जहाँ क्लेशयुक्त है, वहाँ इसी अध्यायके 
छप्पनवें इलोकमें भगवान्‌ श्रीकृष्णने कृपाकी अनुभूतिका' सरल 
सिद्धान्त बता दिया; वह यह कि केवल प्रभुका आश्रय लेनेसे 
ही साधकको अविनाशी परमपदकी प्राप्ति.हो जाती है। 


~ साधकको दो बातोंका विशेष ध्यान रखना होता है। 
एक तो भगवत्प्राप्तिके साधनमें संलग्नता, दूसरे इस मार्गके . 
विघ्नोसे बचना । भगवान्‌'अपने भक्तके लिये दोनों हो बातें 
अपनी कुपासे सिद्ध कराते हैं-“मत्प्रसादादवाप्नोति शाइवतं 
पदमव्ययम्‌ ॥' (१८। ५६) मेरी कृपासे परमपद प्राप्त करेगा 
और-'मच्चित्तः सवंदुर्गाणि मत्प्रसादात्तरिष्यसि ।' ( १८1५८) 
मेरी कूपासे समस्त विघ्तोंको पार कर जायगा। भगवानुने 
कृपा कर विघ्नोंको दूर करनेका “मी सरल उपाय निदिष्ट 

- कर दिया । वे कहते है--अजुन ! सब कर्मोको चित्त से मेरे 
पण करो-- 
चेतसा सर्वकर्माणि मयि संन्यस्य सत्पर: | 
बुद्धियोगमुपाथित्य मच्चित्तः सततं भव ॥ 
( १८।५७) 
बुद्धियोगद्वारा तुम मेरे आश्रित हो जाओ। मेरे सिवा 
तुम्हारी दुष्टिमें और कुछ होना ही नहीं चाहिये अर्थात्‌ 
साधकको दृष्टि उत्तम पतिव्रता नारी-जेसी होनी चाहिये 
उत्तम के अस बस सन माहों। . 
सपनेहुं आन पुरुष जग नाहीं ॥ 
` . (मानस ३॥५॥ १२) 
इतनो वातें कहनेपर भी जब अजु नको चुप देखा तो 
भगवानुने अजु नको फटकारा ( जिसपर अत्यन्य कृपा होती 
है, उसे ही फटकारा भी जाता है ) कि 'यदि अहंकारके वश 


हो तुम मेरे वचनोंको नहीं सुनोगे तो परमार्थसे भ्रष्ट हो 
. जाओगे’ 


अथ चेत्त्वमहंकारान्त आंष्यसि विनङ्क्ष्यसि ॥ 
(१८।५८) 
भगवानुके ऐसा कहनेमें भी एक प्रयोजन था, पहले तो 
` अजु न भगवानको शरणमे आये-'शिष्यस्तेऽहं शाधि मां त्वां 


` ६. “समत्वं योग उच्यते ।' ( २। ४८) 

प्रपन्तम्‌' ( २। ७ )--फिर 'न योत्स्य इति गोविन्दमुक्त्वा 
तुष्णीं बभुव ह' (२।९) Ñ युद्ध नहीं करूँगा”, ऐसा 
स्पष्ट कहकर चुप हो गये । भगवानुको उनको यह बात 
| खटक गयी थी, अतः वे उसे भूले नहीं ।. चूँकि उनके हृदयमें 
| कृपाका भाव था, इसोलिये उन्होंने कहा--'तुम यदि 
। अहुकारवश ऐसा मानते हो कि मैं युद्ध नहीं करू गा तो 
तुम्हारा यह निश्‍चय मिथ्या है; क्योंकि क्षत्रियपनका स्वभाव 
तुम्हें बलात्‌ युद्धमे लगा देगा-- 
यदहंकारमाश्रित्य न योत्स्य इति मन्यसे । 
faa व्यवसायस्ते प्रकृतिस्स्वां नियोक्ष्यति ॥ 
( १८।५९) 
भगवानका यह वचन आत्मीयतासे शरा हैं, अतः 
अत्यन्त कृपापू्णं है। अहंकारसे साधकका पतन हो जाता 
है । ऊची-से-ऊंची स्थितिमें पहुँचे हुए साधकमें भी सूक्ष्म 
अहंकार रह सकता है। यह केवल भगवानको कृपासे ही 
मिटता है, अन्य कोई उपाय इसे मिटानेका नहीं है । [ सूक्ष्म- 
वासना भी भगवत्कृपासे ही मिटतो है, उदाहरणार्थ--भक्त 
प्रह्वादमे कोई स्थूल कामना नहीं थी; फिर भी उन्होंने 
भगवानुसे यह वरदान माँगा कि “यदि मुझमें कोई कामना 
हो तो.वह मिट जाय । इसके पश्चातूं भगवानुने 'तथास्तु? 
कहकर जब और वर माँगनेको कहा, तब ( ऊँची स्थितिमें 
पहुंचकर भी YAI शेष रहनेके कारण) उन्होंने 
भगवावूसे प्राथेना को कि “मेरे पिताका कल्याण हो |? ] 


क्‌०-५ ७७ 


CC-0. Mumukshu Bhawan Varanasi Collection. Digitized by eGangotri 


भगवान्‌ जानते हैं कि अजु नका मोह अभी पूर्णतया नष्ट 
नहीं हुआ है । इसीलिये वे कहते हैं-- 
करतुं नेच्छसि यन्मोहात्करिष्यस्यवश्ञोऽपि तत्‌ ॥ 
(१८। ६०) 
aga! जिस कमंको तुम मोहवश नहीं करना चाहते, 
उसे भी अपने स्वाभाविक कमंसे बँधे हुए परवश होकर 
करोगे | 


इतना सुनकर भी जब अजुन चुप हो रहे अर्थात्‌ 
भगवान्‌को आज्ञाका पालन करनेके लिये तैयार नहीं हुए, 
तब भगवानुने कृपा करके कहा कि “सम्पूर्ण प्राणियोंके 
अन्तर्यामी परमेश्वर अपनी मायासे ( उनके ) कर्मोके अनुसार 
अमाते हुए सब भूतप्राणियोंके हृदयमें स्थित हैं, इसलिये हे 
भारत ! सब प्रकारसे उन परमात्माकी अनन्य-शरण हो 
जाओ । उन परमात्माकी कृपासे तुम परम शान्ति और 
सनातन परमधामको प्राप्त होओगे ।' ( १८ । ६१-६२ ) 
फिर भी अजुन नहीं बोळे, तब भगवानुने कहा-- 
इति ते ज्ञानमाख्यातं JR मया। - 
विमृषयेतदशेषेण कदेति) तचा कुरु ॥ 
(१८। ६३ ) 
अह सुनकर अजु न घबरा गये । उन्हें ऐसा प्रतीत हुआ 
कि भगवान-- जैसा चाहे करो” कहकर तो मेरा त्याग कर 
रहे हँ।' अजु नकी यह स्थिति देखकर कृपामूति भगवानने 

कहा--'में तुम्हें गोपनीय-से-गोपनीय बात वता चुका, फिर 
भो तुम्हें अब सबसे गोपनीय बात बतलाता हूँ-- 
सवंगुह्मतमं भूयः y से परमं वचः। 
इष्टोऽसि मे हढसिति ततो वक्ष्यासि ते हितम्‌ ॥ 
सन्सता भव aga मद्याजी सां नसस्कु्‌। 
सामेवंष्यसि सत्यं ते प्रतिजाने प्रियोऽसि से ॥ 
( १८। ६४-६५ ) 
अब यहाँ भगवान्‌के शब्दोंमें कुछ साम्य बताना 
आवस्यक है; क्योंकि इसमें भी उनकी कृपाका भाव ही 
` परिलक्षित है, भगवान्‌ने दसवें अध्यायके प्रथम इलोकमें 
कहा था-- 
“भूय एव महाबाहो श्युणु मे परमं वच: V 
अठारहवें अध्यायके चौंसठवें रलोकमें कहा- 
'सवेगुह्मतसं भूयः श्युणु से परमं वच; 
वहाँ कहा है- वक्ष्यामि हिंतकाम्यया' और यहाँ कहा 
है--'वक्ष्यामि ते हितम्‌’; इससे सिद्ध है कि भगवान्‌ अजु नको 
गुह्यतम और परम वचन केवल उनके हितकी कामनासे ही 
कहते हैं। 'भूयः'का अर्थ है "फिर कहता हँ जो बात 
कल्याणकारी है, उसे भगवान्‌ अनुग्रह करके बार-बार कहते 
' हैं, देखिये 
सन्मना भव सद्धक्तो मद्याजी सां नमस्कुर। 
2 (९। २४) 
७९, 

सच्चित्ता सद्गतप्राणा बोधयन्तः स गा 
( १८ । ६५ में ) फिर अक्षरशः वही बात कही-- 
सन्सना भव भडुक्तो मद्याजी सां नमस्कुरु । 
कैसी अलौकिक रीति है भगवानुकी ! सबको तो उपदेश 
देते हैं कि कामना न रखो [ बिहाय कामान्यः सर्वान्‌ 
garati निःस्पृहः । (२। ७१) ] और स्वयं भक्तके 
हितकी कामना करते हैं। अस्तु, शङ्का हो सकती है कि 
(९। ३४ और १८। ६५ )--दोनों स्थानोंपर भगवानने 
एक ही बात क्यो कही ? इसका उत्तर यह है कि नवें 
अध्यायमें उन्होंने सामान्य साधकके हितकी दृष्टिसे उपदेश 
किया है और अठारहवें अध्यायमें विशेषतः अजुनपर 
| अपनापन प्रदर्शित करते हुए ( व्यक्तिगतरूपसे ) उन्हें 
“आज्ञा दी है--नित्य-निरन्तर मुझमे ही अचल मनवाला 
होकर अतिशय श्रद्धा-भक्तिसहित निष्कामभावसे मेरे नाम, 
गुण, प्रभावका कीर्तन, श्रवण, मनन, पठन-पाठन करने- 
वाला हो।' ; 
भगवान्‌की कृपाका मानो अजस्र स्रोत उमड़ रहा है। 
इसलिये वे फिर भी कहते हैं--अजुन ! तुम मेरे अत्यन्त 
प्यारे हो, इसलिये सत्य-प्रतिज्ञा करता हूँ कि उपयुक्त साधनसे 
तुम मुझे ही प्राप्त होओगे ।' 'मामेवेष्यसि सत्यं ते प्रतिजाने 
fasa मे॥' ( १८। ६५ ) भगवानुने पहले अजु नको 
फटकारा और फिर कृपापूर्वेक सत्य-प्रतिज्ञा की तथा 
आश्वासन दिया कि 'तुम चिन्ता मत करो, सब कुछ छोड़- 

करं, सारे धर्मोका आश्रय त्यागकर केवल मेरी शरणमें आ 
जाओ । अनन्यशरणमें आते ही मैं तुम्हें समस्त पापोंसे मुक्त 
कर दूँगा" ।-- 


७, सर्वधर्मान्‌ परित्यज्य मामेकं शरणं ब्रज । 
अहं त्वा सर्वपापेभ्यो मोक्षयिष्यामि मा शुचः ॥ 

(१८ । ६६ ) 

पापोंसे मुक्त करनेकी वात यहाँ क्यों कही ? इसका रहस्य 
-ag है कि अर्जुनने पहले कहा --'पापमेवाश्रयेदस्मान्‌ हत्वैतानात- 
afa: ।' ( १। ३६ ) अर्थात्‌ इन आततायियोंको मारनेसे हमें 
पाप ही लगेगा । फिर कहा--'यच्छेयः स्यान्निदिचतं ब्रूहि तन्मे' 
(२ । ७) जो मेरे लिये निश्चित कल्याणकी बात हो वही कहिये। 
इसके वाद पुनः उन्होंने दोहराया--तदेक॑वद निश्चित्य येन 
श्रेयोऽहमाप्नुयाम्‌ ॥' ( ३। २); मुझे निश्चित श्रेयकी बात 
बतलाइये और चौथी वार भी अर्जुनने यही पूछा --यच्छेय एतयो- 
रेकं तन्मे ब्रूहि सुनिश्चितम्‌ ॥' ( ५ । १ ) निश्चित श्रेयका मार्ग 
ही मुझे बताये । भगवानूने उन्हें कृपा करके बताया कि क्षत्रियके 
लिये धर्ममय युद्धसे बढ़कर कल्याणका कार्य दूसरा कुछ है ही 
नहीं-- धर्म्याद्धि gag योऽन्यतक्षत्रियस्य न विद्यते।' (२। ३१) 
और यदि तुमने युद्ध नहीं किया तो पापको प्राप्त होओगे-'अथ 
चेतत्वमिमं धम्यं संग्रामं न करिष्यसि । ततः स्वघमं कीतिं च 
हित्वा पापमवाप्स्यसि ॥' ( २। ३३ ) इसलिये 'ततो युद्धाय 
युज्यस्व नैवं पापमवाप्स्यसि ॥' ( २। ३८) जय-पराजयको 
समान समझकर तुम युद्धके लिये तैयार हो जाओ, इस प्रकार 

सासति करि पुनि करहि पसाऊ। 
नाथ प्रभुन्ह कर सहज YAN 
( मानस १।८८।३) 
भगवानका यह मृदुल स्वभाव कृपावश अव और भी 
कोमल हो गया । उन्होंने कहा--'हे अजुन ! इस प्रकार 
तुम्हारे हितके लिये कहे हुए इस गीतारूप परम रहस्यको 
किसी कालमें भी न तो तपरहित मनुष्यके प्रति कहना, 
न भक्तिहीन मनुष्यके प्रति कहना, न मेरी निन्दा करनेवाले- 
से कहना, न उसके प्रति ही कहना, जो इसे सुनेकी इच्छासे 
रहित हो; परंतु जिनमें ये सब दोष न हों, ऐसे भक्तोंके 
प्रति प्रेमपूर्वक उत्साहसे कहना'-- 
इदं ते नातपस्काय नाभक्ताय कदाचन | 
न चाशुभूषवे वाच्यं न च मां योऽम्यसुयति ॥ 

i (१८।६७) 
युद्ध करनेसे तुम्हें पाप नहीं लगेगा । भगवानका आशय है कि 
हानि-लाभमे सम हो, संसारका आश्रय न लेकर केवल मेरी शरण 
होनेसे तुम जन्म-जन्मान्तरोंके पापसे छूट जाओगे । 

“सवंधर्मान्‌ परित्यज्य'में amanat भाव स्वरूपसे कर्माका 
त्याग करनेका नहीं है । अजु'न 'धर्मसम्मूढचताः हुँ ओर भगवान्‌की 
आज्ञाका पालन करना चाहते हैं । यदि स्वरूपसे कर्मोका त्याग 
करते तो युद्ध क्यों करते ? उन्होंने तो युद्ध किया हे । इसोलिये 
भगवान्‌ने उनसे कहा कि 'चित्तसे कर्म मेरे अर्पण कर दो, मेरी 
अनन्य शरणमें भा जाओ । मैं तुम्हें सारे पापोंसे मुक्त कर दुंगा । 

भगवानुने पेसठवे और छाछठवें--दो इलोकोंमें जो कहा,. 
वह मानो रत्नजटित मञ्जूषामें छिपा हुआ बहुमूल्य रत्न ही 
है। ऐसी बहुमूल्य निधि तो कृपा करके अपने आत्मीयको 
ही दी जा सकती है। 

भगवानुने यहाँ कहा है कि यह रहस्य भक्तोंके अतिरिक्त 
अन्य लोगोंको न बताया जाय । इसपर शङ्का हो सकती है 
कि तब Are सबपर समानरूपसे कूपा किये जाचेकी _ 
बात कैसे घटती है ? वस्तुतः इस निषेधमें भी भगवानुकी 
कृपा ही है; क्योंकि जो लोग भगवानुके प्रति दोषदृष्टि.रखते 
हैं, श्रद्धालु नहीं हैं, वे यदि 'मेरी शरणमें आ, मुझमें मन लगा, 
मेरा भक्त हो” आदि बातोंको लेकर 'मेरी निन्दा करेंगे 
तो पापके भागी होंगे। अतः ऐसे व्यक्तियोंको न सुनाने-: 
में भी उनपर कृपा करनेका हो भाव है। 'नातपस्काय-- 
ऐसे व्यक्ति जो संयमी नहीं हैं, संसारमें आसक्त हैं, भोग- 
संग्रहमे लगे हैं, उन्हें सुनानेका निषेध भी उपर्युक्त भावसे 
किया गया कि वे भगवन्निन्दा करके और पतनको प्राप्त 
न हों, दोषःदृष्टि होनेसे पतन होगा ही । यदि उनमें सुनने- 
की इच्छा होगी तो सहज ही उनका कल्याण हो जायगा; 
क्योंकि सुननेसे श्रद्धा उत्पन्न होगी, प्रेम होगा और फिर 
भजन होगा। इस प्रकार भक्तिका उदय होनेसे कल्याण 
हो जायगा । फिर भी यहाँ निषेध विशेषकर भगवानुके 
प्रभाव, नाम, गुण, कीतंन आदि विषयोंसे सम्बन्धित लोक 
सुनानेके सम्बन्धमें ही समझना चाहिये, अन्य इलोकोंके 
सम्वन्धमें नहीं; शेष गीता सुनानेसे तो अश्वद्धालूमें भी कमं- 

योगादि साधनोंके प्रति रुचि जाग सकती है और उसका ` 
'कल्याण हो सकता है | , 

'गीताको जो मेरे भक्तोमें निष्कामभावसे कहेगा, वह 
मुझे ही प्राप्त होगा और उससे बढ़कर मेरा अतिशय प्रिय 
कार्यं करनेवाला भूमण्डलपर अन्य कोई नहीं है और न 
'भविष्यमें कोई होगा ।' केसी कृपामयी वाणी है भगवानुकी- 

य इस परमं गुह्यं सद्धक्तेष्वभिघास्यति | 

भक्ति मयि परां कृत्वा मामेवेष्यत्यसंरायः N 

न च तस्मान्मनुष्येषु कदिचन्मे प्रियकृत्तमः । 

भविता न च से तस्मादन्यः प्रियतरो भुवि ॥ 
( १८ । ६८-६९ ) 
कहनेका तात्पर्यं यह है कि गीताके प्रचारमें मान, बड़ाई, 
'धन, यश आदि प्राप्त करनेका अर्थात्‌ सांसारिक महत्त्वका 
'उद्देश्य नहीं होना चाहिये। यदि निष्कामभावसे इसका 
प्रचार किया जायगा तो भगवान्‌ कुपापुवेक अपनी प्राप्ति 
'करा देगे। जो प्रचार करनेमें असमर्थं है, वह इसका अध्ययन 
'ही करे। भगवान्‌ उसपर भी कृपा करेंगे। वे कहते हैं-- 
'गीताका अध्ययन करनेवाला जाने अथवा न जाने, पर मैं तो 
. उसके द्वारा ज्ञान-यज्ञसे पुजित हो.ही जाऊंगा ।' भगवानूने 
. आगे और भी कृपा की, उन्होंने कहा- अध्ययनशील ही 

'नहीं, सुननेवाला भी शुभ लोकोंको प्राप्त होगा । 

'सोऽपि मुक्तः शुभॉल्लोकान्माप्नुयात्पुण्यकमंणास्‌ ॥' 

 (१८।७१) 

ऐसी अकारण कृपा भगवानुके अतिरिक्त और कोन कर 
सकता है ! 
इतना सब सुननेके बाद भगवातुने पूछा--अजु न ! 
क्या तुमने एकाग्रचित्त होकर मेरा वचन सुना ? ओर . 
तुम्हारा अज्ञानजनित मोह नष्ट हुआ ?-- 
कच्चिदेतच्छु तं पार्थं त्वयेकाप्रण चेतसा। 
कञ्चिदज्ञानसम्मोहः प्रनष्टस्ते धनंजय ॥ 
( १८।७२) 
तो अजु'नने भगवानुके दो प्रइनोंका एक ही उत्तर 
दिया 
नष्टो मोहः स्सृतिलंब्धा त्वछासादान्मयाच्युत । 
स्थितोऽस्मि गतसंदेहः करिष्ये वचनं तव ॥ 
( १८।७३) 
“महाराज ! उपदेश सुननेसे नहीं, आपको ATA मोह 
दूर हुआ।' सुननेसे मोह दूर होता तो ( अजु नद्वारा ) अपनी 
बुद्धिका बल बखाननेमें आता। भगवत्कुपासे दूर हुआ है, 
इसका अर्थ हुआ--भगवानुके कृपा-बलसे मोह दूर हुआ; 
क्योंकि शरणागत शरीर, मन आदिके सहित प्रभुके समपित 
होता है; अतः उसे किसी प्रकारको विशेषताका अभिमान 
अपनेमें हो ही नहीं सकता । यही पूर्ण शरणागति है । 
भगवानुके वचन akad एकाग्रचित्त होकर सुने हैं। 
इसका प्रमाण उन्होंने 'स्मृतिलंब्धा' पदसे दिया । दूसरे 
अध्यायमें भगवानूने कहा था-- 

angai सम्मोहः सम्भोहात्स्मृतिविज्ञसः । 
स्मृतिश्रेशादबुद्धिनाशो बुद्धिनाशात्प्रणदयति॥ 
(२।६३) 


क्रोधसे मूढ-भाव ( सम्मोह्‌ ) होता है, जिससे स्मरण- 
शक्ति ( स्मृति ) भ्रमित होती है-इसलिये यहाँ . अजु नने 
लगभग वे ही शब्द प्रयोग किये हैं--“नष्टो मोहः, 'स्सृति- 
gar, 'स्थितोऽस्मि' और 'गतसंदेहः' अर्थात्‌ मेरा मूढ़भाव 
( सम्मोह ) नष्ट हो गया और: ( स्मृतिविश्नम ) “भ्रमिता 
स्मृति'के स्थानपर ( अनन्त जन्मोंसे खोयी हुई ) ध्रुवा स्मृति 
प्राप्त हो गयी है । ये पद प्रयोग कर अजु नने दिखा दिया कि 
उन्होंने गीता केवल ध्यानसे सुनी ही नहीं, अपितु उन्हें 
वह अक्षरशः याद भी है। यहाँ यह बात भी द्रष्टव्य है कि 
भगवानुने गीतामें “मत्परः' पदका सर्वप्रथम २।६९मे ही 
प्रयोग किया, इससे पहलेंके १०७ इलोकोंमें 'मेरे परायण हो! 
ऐसा कहीं नहीं कहा । यहाँ मोह नष्ट होना बताकर अर्जुन 
कहते हैं-- में अब संदेहमुक्त होकर आपके आज्ञा-पालनके 
लिये तत्पर (स्थित ) हूँ ( १८। ७३ ) ।' ऐसा कहनेके 
साथ ही गीताका उपदेश समाप्त हो जाता है। भगवान्‌ 
इसके बाद नहीं बोलते; क्योंकि अब उनका उद्देश्य पूरा हो 
चुका है । 

भगवानुने १५ | ७ में कहा था>-'जीव मेरा ही अंश | 
है'--ममवांशो जोवलोके ' अजुन अब भगवानुकी हीं» 
शरणमे हैं, यही खोयी हुई चीज, भूली हुई वस्तु--'मैं 

भगवानका अंश हूँ'--रूपा स्मृतिं अजु नको मिल गयी । भूल 
मिटी तो केसे ? 'त्वरप्रासादात्‌' आपकी कृपासे । इस प्रकार 
भगवानुकी अहैतुकी कूपासें अजु नका मोह नष्ट हौ गया। | 
अजु नके निमित्तसे भगवानुने जीवमात्रपर कूपा की । 
गीतामृतका अक्षय भण्डार दिया और पहले मुक्त हुए अनन्त 
जीवोंके अतिरिक्त भविष्यमें आनेवाळे कोटि-कोटि जीवोंके 
कल्याणका मार्ग भी प्रशस्त कर दिया। वस्तुतः गीता- 
कृपाणंवमें मनुष्य जितना-जितना गहरा उतरता जायगा, 
उत्तरोत्तर उसे अधिकाधिक मूल्यवान्‌ कृपा-रत्न मिलते 
जायेगे, मिलते ही जायँगे। न इसकी गहराईका अन्त आयेगा 


और न रत्नोंकी संख्या और मूल्यका ! 
-F ajaa 
|, कट 
SS र ८७ त 

मनुष्यले स्वभावसे ही कर्म. करनेका ` 
एक वेग विद्यमान रहता है । हठपूवेक 


कर्मोका स्वरूपसे त्याग करने अथवा अपने र 
` लिये कर्म करनेपर वह वेग शान्त नहीं 
_ होता । निष्कामभःवपूर्वक दुसरोके हित- 
के लिये कमं करनेपर ही वह बेग 
शान्त हा सकता है। इस दृष्टिसे 


परमात्माकी प्राप्तिकि लिये कमंयोगका 
अमुष्ठान करना सभीके लिये आवश्यक 
ओर सुगम है!” 


— पुस्तकसेः 


Lab 

